

# Ніва

ISSN 0546—1960  
ІНДЭКС 36671

**БЕЛАРУСКІ  
ГРАМАДСКА-  
КУЛЬТУРНЫ  
ТЫДНЁВІК**

№ 39 (1637)

ГОД XXXI

БЕЛАСТОК 27 ВЕРАСНЯ 1987 г.

ЦАНА 12 зл.



Гаспадыня вынесла моцны чай. Злева: Надзя Грушэўская, аўтар, Ніна Аверчук, дзед Гаўрыла, Пётр Скепка.

Каля клуба ў Арэшкаве, сцены якога свеціцца пасля рамонту, растуць высокія ружовыя мальвы і нюхцікі, у вокнах гардзіны і краты. Казалі, што ў сярэдзіне баазерый вылажаны сцены, але ў такі дзень, як сёння — пагодлівы і працавіты, усе ў полі, а клуб закрыты. Культурная дзейнасць на вёсцы пачынаецца восенню. Нам, аднак, павязло. У хаце мы засталі Ніну Аверчук, заслужанага культурнага дзеяча Гайнаўшчыны. Ніна была адной з тых, якія распачалі ў Арэшкаве будаваць калектыв, да яе прылучыліся іншыя жанчыны і дружна пачалі працаваць.

„Арэшкі“ — гэта калектыв вакальны і тэатральны разам. Жанчыны спяваюць, іграюць і танцуюць, калі трэба. Такія вялікія ў іх здольнасці і такое ад-

чуванне мастацтва! Няма ў нас трапнай назвы для такіх мастацкіх груп. Найлепш, можа, варта называць такі калектыв народным мастацкім ансамблем.

Быў добры час для арэшкаўскага ансамбля. Былі гады по-

**20 ЖАНУАР  
З АРЭШКАВА**

пехаў, бурлівага паходу па ўсёй Беласточчыне. Чаму цяпер не так? Шукаючы адказу на пытанне, мы завандравалі ў Арэшкава разам з Пятром Скепкам, які ў апошні час крыху памагае „Арэшкам“ зноў выходзіць на сцэну.

Сядзім пад хатай Ніны Аверчук. Надзя Грушэўская, таксама член ансамбля, і дзед Гаўрыла Аверчук — 86 гадоў. Ніна вынесла на падносе моцны чай, частуе. Вакол сардэчна і спакойна. У садку заліваюцца птушкі, з пунчы плыве водар.

— Пачалося ў Арэшкаве так, — гаворыць Ніна, — прыехаў Лукашук з Гайнаўкі. Ён запісваў песні — агулькі, хрысцінныя, вясельныя. Раз сабраў нас і пачалі мы спяваць. Ён нас першы арганізаваў. Два гады мы пад ім ездзілі. Потым заняўся намі Круга. Ён і тэатр у нас заснаваў.

З хронікі калектыву, якую ад пачатку вядзе Ніна, запісваю факты. 26.II.1976 г.: пры гуртку БГКТ створаны калектыв; чле-

(Працяг на стар. 6)

## З ПАЗЕРАКІ У БССР

Аўтамабіль пражна глынаў кіламетры. Мы імчаліся шырокай, задбанай шашою ад Брэста на поўнач, у напрамку Відамлі, каб там павярнуць на захад, у бок Высокага. Шафёр з Брэсцкага тэлецэнтра, відаць, не адзін ужо раз адмерыў гэтую дарогу, бо вёў машыну ўпэўнена, загадзя ведаючы, што яго чакае за чарговым паваротам. Мой новы сябра, брэсцкі журналіст, Аляксандр Кавальчук, таксама не надта цікавіўся акружаючым краявідам, бо гэтыя свае род-

ныя, падбрэсцкія старонкі паспеў ён ужо дакладна апісаць і зняць для тэлебачання.

Толькі я не мог адарваць вачэй ад вакон аўтамабіля. То ж паўднёвая Беласточчына, адкуль я родам, і паўночная Брэстчына нічым асаблівым не розніцца. У іх аднолькавыя гістарычныя ляс, аднолькавыя тут жывуць людзі, іх нават мова не раздзяляе. Гэта палеская зацвярдзелая беларуская гаворка. Я ўпэўнены, што калі б спыніў-

## СУСЕДЗІ ЦЕРАЗ МЯЖУ

ся я ў першай-лепшай вёсцы і пачаў гаварыць на сваёй гаворцы, якой карыстаюцца нашы сяляне між Кляшчэлімі і Мілейчыцамі, дык тутэйшыя людзі ўзялі б мяне за свайго чалавека. Калісьці, у даваенны час, а таксама і пры Савецкай уладзе, нашы бацькі і дзядулі ездзілі кожны тыдзень на кірмаш у Высокае, а часам і ў Брэст, да якога ад нас шмат бліжэй, чым у Беласток.

(Працяг на стар. 2)



**НЕ ПОТАМ І РУКАМІ,  
А ГАЛАВОЮ І ТЭХНІКАЙ**

У „Ніве“ наогул слухна пішуць пра тое, што цяжкую працу трэба ведаць і шанаваць. Але, людцы добрыя, не трэба нам маліцца на каленях цяжкай працы, бо нічога мы не вымалім і не зойдзем у добрым кірунку. Будучыня належыць не рукам і поту, а галаве і тэхніцы. Трэба ж, урэшце, зрабіць нам простае параўнанне: з культурным, адукаваным чалавекам усе лічацца, усе паважаюць яго. Мы — беларусы — таму так марудна і здабываем пашану, што ў нашым народзе занадта доўга не было большай колькасці інтэлігенцыі, а прытым нацыянальна свядомай (бо што нам цяпер з тых тысяч інжынераў і дактароў, калі яны не хочуць быць беларусамі?!). Культурны народ — гэта інтэлігентны народ, гэта ўсім паважаны народ. Ніхто не будзе паважаць за цемнату і дурноту. Заўсёды лічацца з культурным народам, хоць можа быць ён і невялікім. Таму ўсе народы намагаюцца мець як мага больш сваёй інтэлігенцыі, ад якой у прастай лініі залежыць развіццё ўсяго народа. Ягоны прагрэс. Будаваць свой прагрэс, абапіраючыся на чужых, гэта не выхад, гэта зыходжанне ў залежнасць і комплексы.

Свет ужо даўно перайшоў з сельскагаспадарчай цывілізацыі ў прамысловую, а цяпер стаіць на парозе трэцяй — цывілізацыі інфармацыі, у якой галоўнай сілаю руху наперад будзе не машына, а менавіта інфармацыя. Спрошчана кажучы, не рабочая сіла, але думка, яшчэ іначай: галава! Першыя ластаўкі новай цывілізацыі гэта камп'ютэры, гэта роботы, гэта электроніка, кібернетыка і т.п. Сёе-тое мы ўжо чуюм пра гэта, ды павярхоўна, не вельмі нам ясна. Бо мы яшчэ сядзім, як ні ў чым не бывала, у першай, сельскагаспадарчай цывілізацыі. Яшчэ ўсяго дараваем да фабрычнай, усе здзіўляемся, што гаспадары прапалі, аднак ніхто не сядзіць без хлеба... Галодных і жабракоў не відаць, як калісьці.

Мы часам смешна сварымся наконт таго, што важней: мускулы ці мозг?!

Нехта з дыскусуючых згадаў пра Японію. У той жа Японіі з'явіліся такія фабрыкі, у якіх амаль не відаць рабочых, а даюць яны прадукцыю такую, якую ў нас даюць толькі ў дзесяткі разоў большыя, з тлумам народу паміж машынамі, бы-

(Працяг на стар. 7)



## НА МЯЖУ

Здарылася гэта многа гадоў таму назад.

У семнаццаць гадоў я ўжо быў надзвычайна касцом. Шырока захватваў касой і хутка ёю махаў. У сувязі з гэтым за дзень мог скасіць даволі вялікі кусок луга. Не хачу сказаць, што быў першым касцом у вёсцы, напэўна былі ў Бандарах намнога лепшыя, чым я. Аднак не быў і найгоршым. Вялікім маім няшчасцем былі вадзяныя мазалі, якія рабіліся ад касы на маіх маладых далонях і пальцах. Памятаю, што аднойчы на маіх руках пасля аднаго доўгага дня касыбы зрабілася дваццаць пяць такіх мазалёў. Усе пальцы і далоні гарэлі страшэнна балючым агнём. Ёсць у народзе прыказка: „Лодыр да работы, а мазоль да далоні“. Не буду з ёю спрачацца. У кожным выпадку такія мазалі я меў сотні разоў, маю іх

і сёння, хаця іх ужо не так многа, як калісьці. Не ведаю, ці працую меней, ці скура маіх рук патаўсцела. Зрэшты, прычына можа быць зусім іншая. Справа ў тым, што сёння я, як гэта робяць многія інтэлігенты, працую ў рукавіцах, а гэта калісьці нікому не прыходзіла нават у галаву.

Запамятаўся мне такі выпадак. Вярнуўся я з луга страшэн-

ная ляжала на грудзях, у канцы канцоў падняў другую руку і з вялікай, вялікай цяжкасцю ўрэшце ўстаў. А назаўтра зноў трэба было ісці на луг і касіць. Цяжка!

Гэта ўвертура мае службыць як уступ да гісторыі, звязанай са мной як з касцом. Нашы лугі знаходзіліся ў чатырох кіламетрах ад Бандароў, каля вёскі Сушча. Называлі мы гэты луг

на лузе было многа. Часта піў з іх, кладучыся на беразе і апускаючы галаву да вады. Цяжка сабе ўявіць, колькі ў гэтай вадзе было пранічкаў і дзіўных казёвак. Думаю, што нябачных для вока мікрабаў і бактэрый былі мільёны. Ні са мной, ні з ніводным суседам нічога дрэннага не здарылася і, наколькі мне вядома, ніхто ад гэтай вады не захварэў.

## АБ КАНЦЫ ДРУЖБЫ

на змучаны і лёг на лаву. Вельмі хутка заснуў. Колькі часу спаў — не ведаю. Калі прагнуўся, убачыў, што адна мая рука спаўзла з грудзей і апусцілася на падлогу, пры гэтым яна так акачанела, што я ніякім спосабам не мог яе падняць. Клікаць дапамогі я саромеўся. Ва ўсім цяпер чуў такую змучанасць, што не мог варухнуцца. Напружваючы ўсе сілы той рукой,

„Пад Сушчай“. Зразумела, што туды мы не ездзілі, а хадзілі толькі пехатой. Асабліва цяжка было ісці назад. Нялёгка было з півом. Кожны з касцоў нёс з сабой бутэльку малака. Калі выпіў яе, тады ў гэту бутэльку наліваў ваду і піў яе без канца. У часе гарачага дня выпіваў я ў сярэднім 4-8 літраў вады. Адкуль браў? З рэчкі або з абрэчкаў — з маленькіх азерцаў, якіх

І вось там, пад Сушчай, разыгралася маленькая, але характэрная гісторыя, звязаная з пачаткам і канцом дружбы. Штодзённа да мяне прыляталі буслы. Вядома, што ўбачыўшы касца, ходзяць яны воддаль і чакаюць жаба. Адзін з іх быў выключны. Хадзіў за мною ў адлегласці не большай, чым сто метраў. Ішоў крок у крок. Я махну касой і зраблю крочак наперад — бусел робіць таксама крочак. Калі толькі выскачвала жаба, мой сябра кідаўся за

(Працяг на стар. 7)

## СУСЕДЗІ ЦЕРАЗ МЯЖУ

(Працяг са стар. 1)

Цяпер раздзяляе нас дзяржаўная мяжа, якую не так проста адолець. Беласточчына і Брэстчына апынуліся ў розных дзяржавах і шляхі развіцця нашых вёсак пайшлі рознымі каліямі. У Польшчы, як вядома, захавалася аднаасобная гаспадарка, з невялікім ўдзелам кааператывнай і дзяржаўнай уласнасці на зямлю. На савецкім баку даўно ўжо завяршылася паўсюдная калектывізацыя. Калгасы і саўгасы сталіся буйнымі, па некалькі тысяч гектараў, цэнтрамі па вытворчасці збожжа, бульбы, малака і мяса. Адным з такіх калгасаў з'яўляецца „Савецкая Беларусь“, з цэнтрам у вёсцы Расна, куды мы і спыталіся. Палі гэтага калгаса сягаюць аж да самай граніцы з Польшчай. Дык і хацелася ведаць, як тут людзі жывуць, як хлеб з зямлі дабываюць, як дамы сабе будуць і дзе адпачываюць.

Дзень быў ліпенскі, сонечны. Жыта і авёс калгаснікі паспелі ўжо амаль поўнасю сабраць з поля, у многіх месцах пожня ляжала пад пластом зааранай зямлі. Наглядаўся вельмі дбайны падыход да агранамічных прыёмаў па апрацоўцы зямлі. Стаяла яшчэ і цягнулася даўжэзным і шырокімі палеткамі славуная беларуская бульба, красавалася сваёй здаровай зеляню высокай кукуруза.

За чарговым узгоркам раскрыўся перад намі белакаменны краявід. Роўнымі шарэнгамі паабпал шырокая, заасфальтаванай вуліцы, абсаджанай маладымі яшчэ дрэўцамі, цягнуліся аднолькавыя двухпавярховыя домікі-катэджы, якіх у нас называлі б віламі.

Гэта Астрамечавы, цэнтр калгаса „Памяць Ільіча“, — паясніў Аляксандр Кавальчук. — Адна з лепшых гаспадарак на Брэстчыне. Уяві сабе, што ў іх летась было звыш 4 мільёнаў рублёў чыстага прыбытку. Сад тут цягнецца на 10 кіламетраў

без перапынку, проста едзеш сярод яблынь, як у лесе. І высокапрадукцыйная малочная ферма, у якой сярэдні надой малака даходзіць да пяці тысяч літраў у год ад адной каровы, а здараюцца рэкардсменкі, якія даюць і да сямі тысяч літраў.

Я папрасіў, каб шафёр спыніўся. Хацелася зблізку паглядзець на гэтую сучасную калгасную вёску, якая ў нічым ужо не напамінае вядомыя мне на Беласточчыне беларускія вёскі. Пасёлак, відаць, быў пабудаваны

да, і сучасная мэбля, і дываны, і каларовыя тэлевізары. Калгас багаты, дык добра плаціць сваім працаўнікам і дае ім усялякія выгады. Аднак гэта ўжо каменная вёска, у якой дамінуючым пахам з'яўляецца пах асфальту і жалезабетону, а не духмянага сена, спелага збожжа і сырадою...

На даўжэйшы роздум, а тым болей на знаёмства з жыхарамі гэтых вясковых катэджаў, на жаль, не хопала нам часу. Чакаў нас Уладзімір Бядуля, старшыня праўлення калгаса „Савецкая Беларусь“, якому на весну гэтага года Прэзідыум Вярхоўнага Савета СССР зноў прысвоіў званне Героя Сацыялі-

са славымі „Песнярамі“, каб людзі мелі тут уласны рэстаран...

А з другога боку рапты ён ажыццяўляць у гэтай гаспадарцы самыя сучасныя дасягненні вучоных.

На развітанне, памятаю, Уладзімір Лявонцьевіч паказаў мне свой сюрпрыз: **электронны курант**, які ўключаецца ад дотыку далоні да адной мраморнай пліткі. Гэты курант памяшчаецца ў камернай зале Расненскага рэстарана. Мне ўдалося ад першага дотыку трапіць далонню ва ўласцівае месца. Курант мілагучна адазваўся вядомай народнай беларускай мелодыяй.

— Значыць, гэта для вас добрая варажба, — заявіў гаспадар. — Вы яшчэ сюды завітаеце.

І я завітаў. Вярнуўся ў Расну да Бядулі пасля васьмі гадоў. Хацелася ведаць, што тут змянілася за гэты час. Калгасны клуб і рэстаран стаялі на сваім месцы. Але побач вырас арыгінальны па сваёй канструкцыі, прасторны гмах, апавяшчаючы сваё прызначэнне вялікім і загадкавым надпісам: „**ЦЭНТР-ХЛЕБ**“. Ад яго пачыналася катэджавая вуліца Новай Расны. Па сваіх прынцыпах забудовы яна нагадвала тое, што я бачыў у Астрамечаве, толькі паасобныя домікі былі тут крыху іншыя па архітэктурнаму афармленню.


— Тут жывуць нашы лепшыя калгаснікі, у асноўным выдатныя спецыялісты, — пайнфармаваў старшыня.

— А што тут? — паказаў я на гэты будынак з надпісам „Цэнтр-хлеб“.

— Гэта наш музей, прысвечаны гісторыі і значэнню хлеба ў жыцці чалавека. Аб гэтым болей дакладна раскажа вам наш спецыяліст па гэтай частцы. Ваш дарэчы, цэзка. — **Віктар Дзямянавіч Кармазін**. Але гэта пазней. У нас не прынята, каб пад пусты страўнік малюць языком. Калі ласка, найперш у наш рэстаран...

Давалася падпарадкавацца пажаданням гаспадара. За абедам пайшла і гутарка аб гэтым „Цэнтр-хлебе“. Аказалася, што гэта адзіны ў свеце музей прысвечаны хлебу, і пра яго даведзецца мне раскажаў вжо наступным разам.

**Віктар Рудчык**  
Фота аўтара



Так прадстаўляецца цяперашняя Новая Расна, дзе памяшчаецца цэнтр калгаса „Савецкая Беларусь“.

ны параўнальна нядаўна, бо прывулічныя дрэвы не паспелі набраць гэтай шумлівай упэўненасці, што яны проста неабходныя для жыцця і радасці чалавека. Кволыя вятроўкі лёгкіх паклонамі ад ветру ледзь значылі сваю прысутнасць. Домікі стаялі роўненька, як салдаты ў час урачыстай пераклічкі. Аднолькава каларовыя і аднолькава распланаваныя, з аднолькавымі вокнамі. Проста можна зайсці да суседа і ўпірацца, што ты ў сябе дома.

І я засумняваўся, ці хацелася б мне жыць у гэтай вёсцы, якую прыдумалі разумныя гарадскія архітэктары. Надта ж яна штучная, роўненькая, чысенькая. Не стварыла яе жыццёвая патрэба тутэйшых людзей. У гэтых дамах напэўна ёсць усё тое, што ў гарадскіх кватэрах, ды яшчэ больш, — ёсць прастор і выго-

стычнай Працы і другую Залатую Зорку. Пазнаёміўся я з ім яшчэ ў 1978 годзе, у час сваёй першай паездкі шляхам герояў апавесці „Буг у агні“, якая тады пачынала паяўляцца на старонках „Нівы“. Ужо тады Уладзімір Лявонцьевіч запаланіў мяне сваёй асобай, што я і выказаў у рэпартажы „Бядуля-мільянер“.

— Мой дэвіз, як кіраўніка вялікай гаспадаркі, — гаварыў мне тады ён, — зводзіцца да простага сялянскай высновы: не адзіным хлебам жыве чалавек.

І згодна з гэтай высновай, Ул. Бядуля дамогся, каб у Расне пабудавалі прасторны клуб, каб дзейнічаў тут уласны самадзейны калектыў са штатным (за кошт калгаса) мастацкім кіраўніком, каб Расну наведвалі самыя лепшыя ў Беларусі эстрадныя калектывы, уключаючы



На літоўскай зямлі

## СУСТРЭЧА

Бадай, ніколі Вейсей — маляўнічае 2,5-тысячнае мястэчка ў Літоўскай ССР, што ляжыць у 20-ці з лішнім кіламетрах ад савецка-польскай граніцы, не шумела так, як 5 верасня 1987 года. У гэты дзень яно ўпершыню вітала хлебам і соллю шматлюдную групу прыехаўшых сюды прадстаўнікоў розных устаноў і прадпрыемстваў Сувальскага ваяводства і Беластоцчыны, а таксама гасцей з усёй Літвы — удзельнікаў урачыстага мітынгу дружбы, прысвечанага наступаючаму 70-годдзю Вялікай Кастрычніцкай сацыялістычнай рэвалюцыі.

Так на вока, сабралася тут каля 30 тысяч людзей. Было шмат і афіцыйных гасцей: сакратар ЦК ПАРП Юзэф Барыла і пасол СССР у Польшчы Уладзімір Бровікаў, і сакратар Ваяводскага камітэта ПАРП у Беластоку Уладзімір Каладзеюк, і сакратар Ваяводскага камітэта ПАРП у Сувалках Вальдэмар Бярдыга і шмат іншых. На чале літоўскай дэлегацыі стаяў і сакратар ЦК Камуністычнай партыі Літвы Пётрас Грышкевічус.

Як сказаў у сваёй прамове Ю. Барыла, сацыялістычная аднова ў Польшчы і савецкая перабудова ствараюць сёння вялікія магчымасці для паглыблення ўсебаковага супрацоўніцтва паміж ПНР і Савецкім Саюзам. І



Не пазнаць, хто яны: госці ці тугэйшыя; аднолькава апранутыя, аднолькава радасныя...

нават на прыкладзе гэтай сустрэчы відаць імкненне да развіцця сацыялістычнай дэмакратыі, да яўнасці грамадскага жыцця і інтэнсіфікацыі сацыялістычнай гаспадаркі. Што датычыць Беластоцкага ваяводства, дык сёння наладжана песнае і непасрэднае супрацоўніцтва 39-ці беластоцкіх і літоўскіх прадпрыемстваў. Гэтыя факты гавораць самі за сябе.

Пасля мітынгу адбыўся вялікі некалькігадзінны канцэрт літоўскіх і польскіх мастацкіх ансамбляў.

А тады ўжо людзі сустракаліся: будаўнікі з будаўнікамі, металісты з металістамі, ган-

длёўцы з гандлёўцамі. Сустракаліся знаёмыя са знаёмымі, але і незнаёмыя з незнаёмымі палаваліся і абнімаліся. Людзі частаваліся, рабілі пакупкі. Па вуліцах хадзілі маладыя людзі і па ўсмешках на іх тварах нельга было адрозніць — прыехаўшыя гэта госці з Беластоцчыны і Сувальскага ваяводства ці проста літоўская гэта моладзь.

Вось ужо пачалі ад'язджаць некаторыя аўтобусы, а людзі ўсё яшчэ танцавалі ў кругу, не змаўкалі песні. Гэта веселіліся з намі і радаваліся сустрэчы яны, літоўцы — нашы суседзі і браты.

Ада Чэчуга  
Фота Здзіслава Зарэмбы

ТАК П  
БЫВАЕ...

## УДАЛОСЯ

— Ты ведаеш што, майму сыну ўдалося яшчэ адзін год быць студэнтам, бо ён, бедны, думаў, што ўжо давядзецца сёлета закончыць палітэхніку, — з радасцю расказвала маці сваёй сяброўцы.

— А што, так добра быць студэнтам, здаваць экзамены? А ці не лепш хутчэй закончыць школу і пайсці на работу? — запыталася тая.

— Не, мая мілая, не лепей. Быць студэнтам у Варшаве гэта значна лепш для яго, чым быць на высокай і добра платнай пасадзе! Вось жа Генік наш і стыпендыю атрымлівае, ды яшчэ кожны месяц па 30 тысяч зарабляе ў студэнцкай спулдзельні працы. Там за абы-што грошы плацяць, а калі ўжо прапрацуе крыху, то і вялікія тысячы ляцяць. І дзе ж ён столькі грошай атрымае? Як скончыць ужо і пачне працаваць, дык можа і палавіны таго не будзе, што мае цяпер, — высняла маці студэнта сяброўцы.

— Генік жа ўжо вучыцца вось гадоў. Някепска яму жывецца ды і мне яшчэ прышле грошай, вась і халадзільнік я купіла ў апошні час.

— Ай-яй-яй! Вось гэта дык шчасце. А я вось ужо столькі год працую за такія малыя грошы. Цяпер падбавілі крыху, дык атрымліваю ўжо 14 тысяч. Якая несправядлівасць на свеце... — засумавала сяброўка маці і паплялася на работу. (мх)



Пажыві для людзей — пажывуць і для цябе.

\*

У лесе людзі дзічаюць, а на людзях люднеюць.

\*

У якой веры радзіўся, у такой умірай.

\*

Хто іграецца з агнём — даіграецца да попелу.

## ХТО ВЫЯВІЦЬ ТАЙНУ БЕЛАВЕЖСКАГА ВАЛУНА?

У паўночна-ўсходняй частцы Палацавага парку ў Белавежы, непадалёк ад прагулачнай дарожкі, ляжыць валун, акружаныя якога дасягае шасці метраў. Аўтары даваенных даведнікаў аб Белавежскай пушчы (напр. Я. Клёска, В. Шыманскі, Я.Е. Карпінскі) перадавалі інфармацыю, што на ім існуе выгравіраваны надпіс: „1747 гок“ Быццам былі яшчэ якіясьці зацёртыя літары. Сёння ўжо нічога тут не прачытаць! Сам валун мае на сабе пазнакі хутчэй за ўсё ад транспарту... Як кажуць некаторыя людзі, каля валуна, яшчэ пасля вайны, знаходзілася магіла, а на ёй стаяў крыж. І гэта ўсё, што вядома пра валун. На пытанне, што

ўвекавечвае валун і якога факту датычыць выгравіраваны на ім год, ніхто з тых, хто займаўся гісторыяй Белавежскай пушчы, нічога не мог сказаць. Некаторыя прапавалі спалучыць 1747 год з падзеяй, якая мела месца ў гэты час, але пра якую мы нічога не ведаем. Славутае паляванне Аўгуста III адбылося на пяць гадоў пазней; дарчы, увекавечвае гэта абеліск, што стаіць на гаці паміж саджалкамі, і ён устаяў аж да нашых дзён. Дык якая ж тады таямніца звязана з валуном? І ці наогул можна яшчэ выявіць яе? Можна хто з нашых чытачоў нешта падказаў бы?

Тэкст і фота Пятра Байко



## ГУТАРКІ ЎДАРОЗЕ

БЭЗ РАСЦЕ

Цікаўлюся падзеямі ў Заблудаве ў час апошняй вайны. Маршчыністы твар жанчыны ажыўляецца. Успамінае эпізоды, можна было б падумаць: малазначныя. Аднак...

— Памятаю, — кажа пані Феліцыя, — як бульбу насіла я савецкім партызанам. Маладою тады была. Мамка наварыла бульбы — і паказала мне сяжынку да партызанаў. Хаваліся яны ў гушчары, пяцёх іх было, бадай. Усюды тады немцы ездзілі, дык мусілі хавацца тут некалькі дзён. Угледзеўшы мяне, стараліся быць бадзёрымі, жартавалі. Некалькі раз насіла я ім ежу, нямнога, бо самі мала мелі мы. За гэта гадзіннік мне падарылі...

Настала хвіліна маўчання. Жанчына яшчэ штосьці ўспамінала.

— А ў сорок першым, пасля бою, тут у нас на гародзе адзін салдат застаўся. Мой тата ўгледзеў, што над бэзам там вароны кружацца ды каркаюць. А ў карчы чалавек паранены ляжаў. Увесь забінтаваны, ад галавы да ног, і шаптаў „Спаси, Господи!“ Пэўна, маліцца не ўмеў, бо быў чырвонаармейцам, — растлумачыла цётка.

І тут мне неяк павеяла подыхам з Быкаўскай аповесці. Пані Феліцыя працягвала.

— Людзі заапекаваліся параненым салдатам і завезлі яго ў шпіталь у Беласток. І цяпер яшчэ на мяжы ў маім гародзе расце гэты бэз. Не раз хацелі ўжо вырубачь яго, але я не дазволіла. Гэта ж ён збіраг чалавека. Няхай будзе як памяць!

Ян Мордань

БЫБІГРАФІЧНЫ  
КУТОЧАК

Jerzy Tomaszewski, Belorussians in the eyes of the Poles 1919—1928, „Acta Poloniae Historica“ (Wrocław), 1985, t. 51, s. 101—102.

Michał Mońko, Na skraju kraju (W Siemiatyczach), „Polityka“ (W-wa), 1986, nr 46, s. 3; polem. — Eugeniusz Ryżyk, „Polityka“, 1987, nr 4, s. 10.

Taki ze mnie trochę ksiądz... Rozmowę z Sokratem Janowiczem przeprowadził Roman Wójcik, „Chłopska Droga“ (W-wa), 1986, nr 51/52, s. 14 (na str. 15 — dziewięć utworów pisarza).

Marceli Kosman, Nowa wiara (Chryścianizacja Litwy), „Przegląd Tygodniowy“ (W-wa), 1987, nr 7, s. 10.

Stanisław Mienkowski, Wielkie strzelanie (W Puszczy Białowieskiej), „Odrodzenie“ (W-wa), 1986, nr 37, s. 12.

Andrzej Czerwiński, Roślinność leśna torfowiska Głęboki Kąt w Puszczy Białowieskiej, na tle uwarunkowań ekologicznych, „Zeszyty Naukowe Politechniki Białostockiej. Nauki Techniczne nr 54, Inżynieria Środowiska“ (B-stok), 1986, nr 2, s. 31—54.

Leszek Czaja, Modelowanie matematyczne stanu zanieczyszczenia powietrza w Białymstoku dwutlenkiem siarki. Jak wyżej..., 225—245.

Leszek Czaja, Modelowanie matematyczne stanu zanieczyszczenia powietrza pyłem zawieszonym w Białymstoku, Jak wyżej..., s. 247—258.

Leszek Czaja, Prognoza stanu zanieczyszczenia powietrza w Białymstoku dwutlenkiem siarki. Jak wyżej..., s. 259—267.

Leszek Czaja, Prognoza stanu zanieczyszczenia powietrza pyłem zawieszonym w Białymstoku. Jak wyżej..., s. 269—275.

П. Байко

„НІВА“  
27.IX.1987 г.

3



## НАМ АРКАЗВАЮЦЬ

W odpowiedzi na notatkę prasową zamieszczoną w tygodniku „Niwa” — „Bielawiejskaja kaubasa — śmierć”, uprzejmie informuję co następuje:

Z informacji uzyskanej od WZSR „Samopomoc Chłopska” Białystok Laboratorium Zakładu Gospodarczego w Hajnówce wynika, że z masarni Gminnej Spółdzielni „Samopomoc Chłopska” w Białowieży pobrano w 1987 roku, to jest do dnia 10.08 br. 24 próby wędlin. Wszystkie wyniki badań były zgodne z normą.

Państwowa Inspekcja Handlowa Okręgowy Inspektorat w Białymstoku poinformował jak niżej:

W dniach 11—12 i 18 sierpnia 1987 roku została przeprowadzona kontrola w masarni Gminnej Spółdzielni „Samopomoc Chłopska” w Białowieży. W trakcie kontroli dokonano oceny 15 partii wyrobów gotowych wartości 656.259,— zł z czego zakwestionowano 7 partii wartości 321.629,— zł a mianowicie:

a) W pierwszym dniu kontroli — kielbasę parówkową z uwagi na to, że kielbasa ta została wyprodukowana w cienkich osłonkach wędlinowych w naturalnych zwojach, zamiast w odcinkach długości 14—16 cm co jest niezgodne z normą,

— kielbasę toruńską i żywiecką z uwagi na brak cech podsuszania skierowano do ponownego podsuszania,

— salceson czarny przeklasyfikowano do klasy II, ze względu na mało widoczną kostkę tłuszczu na przekroju oraz zacieki tłuszczu wytłopionego z farszu pod osłonką.

b) W trakcie kontroli pobrane zostały próby wyrobów gotowych do laboratorium OZ PIH w Białymstoku i na podstawie świadectw analizy ustalono, że w dwóch partiach wędlin spośród 4 pobranych to jest w kielbasie górskiej, serdelowej wystąpiła obniżona zawartość soli,

c) W trzecim dniu kontroli stwierdzono, że kielbasa parówkowa jest nadal produkowana w naturalnych zwojach, zamiast w odcinkach 14—16 cm i niedoparzona. Jako niezgodna z normą została ona przeklasyfikowana do klasy II i dopuszczona do obrotu po ponownym parzeniu.

W toku przeprowadzonej przez PIH kontroli sprawdzono również stan sanitarno-higieniczny pomieszczeń masarni — nieprawidłowości w tym zakresie nie stwierdzono.

W dniu 26.06.1987 r. przez PIS i PAR pobrano do badania próby kielbasy górskiej, toruńskiej i żywieckiej. W kielbasie górskiej stwierdzono obniżoną zawartość soli oraz o 6,7 proc. większą zawartość tłuszczu w stosunku do normy. Z tytułu niewłaściwej jakości tej kielbasy (górskiej) naliczono kwotę nienależną oraz dodatkową w wysokości 74.750,— zł.

Biorąc powyższe za przedmiot uwagi Okręgowy Inspektorat PIH w Białymstoku wystąpił z następującym wnioskiem:

— o ukaranie służbowe kierownika masarni Michała Matysiuka za brak nadzoru nad produkcją masarni,

— do Kolegium ds. Wykroczeń p-ko brygadziście J. Dakiewiczowi z art. 15 ustawy o normalizacji z dnia 27.11.1961 r. za wyprodukowanie i wprowadzenie do obrotu wędlin niezgodnych z normą,

— o wprowadzenie praw dółowego peklowania mięsa drobnego i tłuszczu przeznaczonego do produkcji kielbas,

— wzmożenie nadzoru ze strony Zarządu nad pracą masarni.


W stosunku do zarzutu autorki artykułu dot. jakości wędlin nie sposób ustosunkować się jednoznacznie, gdyż brak jest bezpośrednich dowodów potwierdzonych przez specjalistyczne służby kontrolne.

Niezależnie od tego mając na uwadze wyeliminowanie w przyszłości powyższych zaniedbań, o ustaleniach Państwowej Inspekcji Handlowej poinformowałem Prezesa i Radę Nadzorczą Gminnej Spółdzielni „Samopomoc Chłopska” w Białowieży oraz jednostkę nadzorną, to jest WZSR, celem zajęcia stanowiska w przedmiotowej sprawie i podjęcia skutecznych działań, aby w przyszłości nie powtórzyły się tego rodzaju nieprawidłowości przy produkcji wędlin.

Naczelnik Gminy w Białowieży  
mgr Eugeniusz Pawluczuk

## СВОЙСКІЯ МАЛЮНКИ

Палац шлюбай ?  
Беластоку на вуліцы  
Кілінскага. Мал.  
Уладзіслава Петрука.



## ЯКІЯ МЫ ЛЮДЗІ

Некаторыя кажуць паўжартам, што беларус гэта толькі інашая назва галоты, і таму: замест пісаць, што на свеце жыве пяцьсот мільёнаў вельмі бедных людзей, можна напісаць, што на свеце ўсё яшчэ пяцьсот мільёнаў беларусаў... У цяперашняй грашаробнай Еўропе такі жарт, аднак, ужо беспадстаўны.

Зацікаўляе мяне ўзнікненне новай характарыстыкі беларуса — як чалавека вечна патаемнага. Яна мяне надта пераконвае, бо прыкладаў дзеля яе браць — не перабраць! У сувязі з тым, што грамадска пануючыю раней цывілізацыяю вёскі змяняе зараз цывілізацыя горада, гарадызацыя ўсяго жыццёвага ладу, традыцыйная вёска знікае і прападае назаўсёды як перашкода гістарычнаму поступу. Гэта значыць, што беларусы зробіцца татальнай меншасцю, яны ў сваёй нацыянальнай большасці ўжо перасяліліся ў гарады, у якіх не дамінаюць так, як дамінавалі ў сваіх сялянскіх аймаках. У нашых умовах гэта прымушае іх часта затоіваць перш за ўсё сваё мужыцтва („вёха“!), затым нярэдка і схізматычнае веравызнанне, і ўрэшце нацыянальнасць. Ідэнтычную з’яву наглядаем і ў палікаў вясковага паходжання, бо польскі горад вельмі ж мяшчанскі, але гэтым палікам куды

лягчэй, калі параўнаць іхную сітуацыю з сітуацыяй нашага беларуса: ім не трэба таіцца перад суседзямі з рэлігіяй ані з нацыянальнасцю. Таму беларус гэта патройны патаемнік, падпольнік!

Клінічны стан такога становішча я наглядаю на прыкладзе асабліва тых беларусаў, якія пражываюць у гарадах цэнтры Польшчы. І смешна і страшна, бачачы, як яны там проста дзівачуюць у сваім патройным падполлі! Знаёмы я з адной такою радзінаю. Жывецца ім заможна, як і ўсім, падобным да іх. Але,



во, іхны сын вырас ды, натуральная справа, закахаўся ў дзяўчыну, вядома, польку, бо і дзе ж там беларуску знойдзеш... Бацькі той дзяўчыны паважныя людзі, не лайдакі, і вяселле будзе. І тут павісла бяда — і над сынам гэтым, і над яго бацькамі, бо дзяўчына тая нават і не падазрае, з кім яна звязва свой жыццёвы лёс! А ўсенька вылезе, бы шыла з мяшка, калі трэба будзе ўзняць сыну пасведчанне аб хрышчэнні, як не круці, але ў царкве, і сваёй жа запраціць на шлюб з вяселлем, як не круці, вясковых і „балакаючых“. Неўзабаве выявіцца, што яны

не толькі з тае „вёхі“, але яшчэ і з... Лепей я тут не дагавару.

Нашы супер-падпольнікі, пэўна, клянучы цяпер даслоўна ўсё, што звязана з іхным радаводам. Яны не здагадаюцца клясці... дурноту сваю. Дзяўчына будзе мець маральнае права засумнівацца ў тым, ці яе будучы муж і цесць з пэўнаю гэта сумленна людзі, якім можна даверыцца. А на чым жа іншым абапіраецца шлюбнае жыццё, калі не на даверанасці? Можна, на грамах? Не, і ў судзе ж муж мае права адмовіцца ад сведчання супроць жонкі, як і жонка супроць мужа, бо наш закон справядліва лічыць, што злачынствам ёсць парушэнне ўзаемнага давер і навагу ў сям’і.

Гэта жаклівая жыццёвая цапа, якую плаціць нашы тройчы канспіратары. Ім няўцям, што ўчыняюць яны не па-людску. Тая нарачоная сына „падпольнікаў“, вельмі магчыма, не была б ані трохі супроць — і яго „вёхі“, і яго праваслаўя, і беларускасці ягонай... Аднак, ці не падумае яна: хто скруціць раз, скруціць і другі раз, і трэці, і... соты! І як жа жыць з такім круцалём?! Ён жа маральна хворы, а хто раз быў хворы, той і застаецца хворым, як гавораць лекары, бо са здароўем так, як з трэшчынаю на сцяне, якую, вядома, можна атынкаваць, але яна і так застаецца, праўда, невідочнай усяго.

Баюся, што гэты шлюб бокам

(Працяг на стар. 11)

## ЗАМАЛЁўКА З ЖЫЦЦЯ

Кажуць мяшчане: гаспадар спіць, а ў яго распе. Хачу апісаць, як у нашай вёсцы Стась П. гаспадарыў. Яго бацька хва-рэў больш дзесяці год, больш праляжаў ён у бальніцах, чым дома, і, калі памёр, маці аддала гаспадарку сыну Стасю. Аж-ніўся ён з рэпатрыянткаю, якая прыехала з БССР разам з бацькамі ў Гданьск. Гаспадарка дасталася Стаську добрая, з вялікім садом. Памалу набыў ён трактар, дабраў яшчэ вярнае зямлі ад ПФЗ і ўзяўся рабіць. Гадаваў свіней, меў пяць дойных кароў. Уставаў на світанні, каб паспець падаць кароў і банкі з малаком на пятую гадзіну вывалачы на вуліцу, адкуль забіраў іх вазак малачарні. Выганяў жывіну на пану, карміў свіней, сабе рыхтаваў паесці што-небудзь, пахлёбкі якой, да-

памагаючы жонцы, ды хутчэй збіраўся ў поле. Так штодзень. А яшчэ і дзяцей дагледзь, а было іх, як спяваюць у песні, „ні многа, ні мала, штогод па дзіцяці“. Спрабуй паспі, калі немаўля заходзіцца ад плачу!



Адзін раз, то Стаська нават на трактары ўзяў і заснуў. Мая жонка згледзела гэта і крычыць да мяне: „Бяжы да Стаська, яму штосьці сталася на трактары!“ Я дабег без духу да яго, бачу, спіць чалавек, распляччаны на „кіраўніцы“. Ну, разбудзіў

я яго, і ён далей араў поле.

У Стася добрая была „калёнія“. Лёні пасей ён на ёй тры гектары пшаніцы, вырасла яна каласістаю ды зярністаю, любя глядзець было! А ў садзе яго яблык тых больш, чым лісіняў на яблынях! Кажэ Стась: „Прадамо, будзе чым падаткі заплаціць“. З пшаніцы пірагі думаў есці. У жніўе з горам ды з бядою выенчыў, каб камбайн яму прыслаці жыта жаць. І адразу ўсё, што не было яму патрэбнае, здаў у магазін у Шудзляве. Потым яшчэ раз выплакаў той камбайн у СКРы ў Бабіках, бо авёс трэба было жаць. А пшанічку Стась сам дайна пажаў снопавязалкаю. Вазіць яе ў ста-долу не было як, бо была занадта сырая. У снапах на полі да-сыхала. Пагода была, і Стась кажэ жонцы: „Заўтра будзем вазіць пшаніцу“. Пайшлі зара-неў спаць, каб ранютка ўправіцца ды па тую пшаніцу хуценька выбрацца вазам. Але ўначы дожджык папырскаў, зараза,



**Вынаходніцтва****і рацыяналізатарства****НА ДАСЛЕДЧЫМ  
ПРАДПРЫЕМСТВЕ  
УПАКОЎКІ**

На Даследчым прадпрыемстве ўпакоўкі ў Беластоку вынаходніцтва і рацыяналізатарства далі вялікія эканамічныя эфекты. Перадчынам найважнейшыя з іх.

Укараненне змены механічнага перасоўвання фармавальных возікаў на пневматычнае па праекту Антона Дудзінскага дало прадпрыемству больш 1 млн. зл. даходу.

Увядзенне гільзы шматразовага карыстання аўтарства Яна Гілеўскага прынесла карысці больш 1,6 млн. зл. Ён таксама апрацаваў тэхналогію новых сталёных сілоўнікаў, якія замянілі мехавыя. Гэта дазволіла прадпрыемству заахчадзіць амаль 6 млн. зл.

Увядзенне 30-разеткавага аснашчэння для прадукцыі круглых кантэйнераў па праекту Віктара Керсноўскага і Ежы Далэнгоўскага дало больш 2,1 млн. зл.

Змена адпльву тэхналагічнай вадзі з кампрэсарнай устаноўкі, падрыхтаваная Юзэфам Марцінчыкам і Веславам Плонкам, прынесла 6 млн. зл. эканамічных эфектаў і спрыяе ахове натуральнага асяроддзя, а вядома, якое вялікае значэнне мае гэта справа сёння.

Ажыццяўленне праекта калектыву ў складзе: Кшыштафа Лазыны, Мар'яна Лесняка, Яўгена Шміта, Яна Сулімы, Веслава Бэты і Альжбеты Гарадзінскай, — адносна памераў ламавання дало прадпрыемству 3 млн. зл. ашчаднасці.

Андрэй Дамброўскі, Станіслаў Твароўскі і Андрэй Жэндзян модернізавалі сістэму ўпраўлення зварачнай машыны „Палімец“. Пакуль што эканамічныя эфекты гэтага навінкі яшчэ не падлічаны, але яны значныя.

Вышэй прыведзеныя даныя гавораць самі за сябе. Вынаходніцтва і рацыяналізатарства — важнае звяно зніжэння коштаў прадукцыі і яе ўдасканалвання. І таму менавіта прадпрыемствы павінны ствараць людзям з творчай думкай добрыя ўмовы працы. (мх)

памачыў пшаніцу. Потым дожджыку гэта спадабалася і ён яшчэ пару разоў паліў пшаніцу. Стаськава пшаніца ўзялася расці ў снапах, зелянец. Бывала, блісне пагодаю неба, Стась бяжыць снапы пшаніцы развязаць, каб прасушыць, а тут зноў дождж. І так расла Стаськава пшаніца, калі ён спаў уначы. За надзіліся ў снапы мышы, а нават і пацукі, нарэшце дзікі з ляскоў і багоннікаў таксама ўнадзіліся. Столькі тае карысці, што дзікі рылі і дабіраліся да мышыных гнёздаў.

Даспелі ў Стаська і яблыкі. Паехаў ён у Саколку пытаць у „Вітамін“, ці прымуць іх ад яго. Адказалі, што скрынак не маюць, тады Стась давай сам збіваць іх. Як запёр ён у Саколку цэлую фуру яблыкаў, акуратна, у скрынках сваіх, то пачуў тады, што не возьмуць іх, бо збыту няма. Урадзіла ў Стаська бульба, якой таксама не прымалі, бо і на яе збыту не было, так казалі.

**НОВЫЯ ДАРОГІ**

Адна з прычын нізкага гаспадарчага ўзроўню Нараўскай гміны — слабая інфраструктура. Дорогі якія кепскія ў гміне!..

У справе дарог многа тут, аднак, робіцца добрага. Людзі ў вёсках гміны свой вясковы фонд прызначаюць на дарогі. Дарог у гміне трэба. Найбольш актыўныя ў гэтай галіне вёскі: Гара-

дзіска, Козлікі, Ляхі.

Будова грамадскім чынам дарог паміж вёскамі пайшла хутка ўперад. Дорогі робяцца: Тыневічы — Бельская шаша, 2,5 км, Прыбудкі — Гарадзіска, 2 км, Гарадзіска — Ласіна, 2 км, Уснаршчына — Рэпіска, 2 км, Ляхі — Кленікі, 2 км.

Адзін мільён злотых на даро-

(Працяг на стар. 6)

**ГАЙНАЎКА РАСЦЕ  
І ПРЫГАЖЭ**

Гайнаўка — горад на ўсходзе Беларускай пушчы, якая пачынаецца зараз жа за апошнімі дамамі. Гайнаўскія дрэваапрацоўчыя прадпрыемствы даюць працу многім гараджанам. Дзякуючы ім горад развіваецца. Драўніна ў Гайнаўцы — гэта аснова.

Насельніцтва горада пастаянна павялічваецца. Калі ў 1980 годзе тут пражывала васьмьнаццаць тысяч жыхараў, дык цяпер ён налічвае дваццаць тры тысячы.

У Гайнаўцы ёсць некалькі жыллёвых пасёлкаў. Кожны з іх выразна адрозніваецца, а ўжо асабліва пасёлак „Цэнтр“ па вуліцы 1 Мая. Архітэктары запланавалі яго так, каб галоўная частка горада мела свой арыгінальны акцэнт. Далёка яму да нашых сталічных суперцэнтраў, але ўсё-такі. Усе будынкі ўздоўж вул. 1 Мая спалучаны, а ў памяшканнях з вялікімі шыбамі на першым паверсе змяшчаюцца розныя крамы ды паслугавыя асяродкі.

Горад прыгажэ. Па ўсёму гэта відаць. Зараз прыемны выгляд маюць многія вуліцы, між

іншым, Першамайская, Вызвалення, XX-годдзя Народнай Польшчы, Л. Варынскага. Многа тут дрэў, дэкарытыўных кустарнікаў, газонаў. Прыемныя міні-паркі, асабліва бярозавы.

Гайнаўка — горад амбітных і працавітых людзей. Заваяваў ён ужо каторы раз шанаванае званне „Майстра гаспадарнасці“. Па вуліцах пачалі ездзіць чырвоныя аўтобусы гарадской камунікацыі. Спалучаюць яны з горадам бліжэйшыя вёскі-сатэліты. У мінулым годзе аддалі ў карыстанне сучасны чыгуначны вакзал. Аднавілі купальны басейн. Праклялі роўныя тратуары па вул. Ф. Дзяржынскага. У 1986 годзе жыхары Гайнаўкі выканалі грамадскія пачыны агульнай вартасці ў 119 мільёнаў злотых.

Зараз коштам каля чатырох мільярдаў злотых будуецца балніца на 270 месц. Будзе яна гатова ў 1990 годзе. У пабудове знаходзіцца ачышчальны спекавых вод. Яна неабходная, каб не атручваць вады ў рачулы Лясная Правая, якая далей плыве цераз Белавежскую пушчу. Калі ачышчальню аддадуць у эксплуатацыю, тады адпачне рачулка, ды і пушча, слаўная ва ўсёй Еўропе і не толькі. (яц)



Фрагмент жыллёвага пасёлка „40-годдзя Народнай Польшчы“ ў Гайнаўцы. Фота Я. Целушэўскага.

Дзякаваць Богу, у гэтым годзе ўжо не баліць галава, што яблыкі змарнуліца і бульбы ніхто не хоча, бо яблыкі не ўрадзілі, а бульбу, відаць, дожджы вымачаць да восені... І збожжа раскошы не дае, вылегла, пакладалася спаць, як сказаў мой знаёмы. І ўжо расце ў каласай гаспадар спіць, а ў яго расце... Ці свігне пагода, адзін Бог ведае. Учора камбайн аднаму абышоў поле, нажаў і намалаціў, як гэта камбайн, ды прывёз у стадола, на ток высынаў увесь намалот. А за ноч гэтае сырое зерне так угрэлася, што рукі ў ім не ўтрымалі!

Наш Стась папрадаваў свіней і кароў, трактар і машыны разам з гаспадаркаю аддаў суседу ў арэнду, разлічыўся з усімі даўгамі і падаткамі, ды з жонкаю і дзецьмі выехаў да цесця ў Гданьск. Там стаў на работу, някепскі з яго шафёр, і не мусіць уставаць на святанні, і не засынае над рулём. І зажыў як чалавек, а не як нявольнік які.

У хаце засталася маці. Яна адабрала тую арэнду, зямлю робіць зяць, які жыве на Уснарах, у сямі кіламетрах ад нашых Шчасновічаў. Ганяецца ён на сваім трактары з тых Уснароў, бліскі свет, да Шчасновічаў, каб гаспадарку рабіць, кінутую Стасем. Колькі часу ён так ганяецца? Думае, што хутка яму абрыдне гэта...

А дзеткі Стаська павырастаюць у вялікім Гданьску, папа-неюць там і будуць казаць: „Гаспадар спіць, а ў яго расце!“ І будуць тыя дзеткі лічыць гаспадарку за гульня, на ўтрыманне якога бедны горад мусіць цяжка працаваць на фабрыках... А Стась там, як чую, хоць перастаў гадаваць свіней і малако даць, кінуты гаспадарку, мае есці ў Гданьску і мяса і малака, колькі хоча.

Вось так мы развіваем сельскагаспадарчую прадукцыю, курам на смех.

Э. Шчасновіч

**У КРАПІВЕ ВЫЦВЕРАЗЕЕ!**

Кожны колас на вагу золата! — з такім клічам штогод пачынаецца ў нас барацьба за ўраджай. Сёлетняе жніво асабліва цяжкае і надакучнае, а ўсёму вінаватыя праліўныя дажджы. І сапраўды, ніводзін колас не павінен змарнавацца, бо ў гэтым коласе ёсць усё, што трэба, каб жыць чалавеку. Колас гэта хлеб. А хлеб людзі шануюць.

Але ці сапраўды шануюць яны?

Вось у злеўні малака ў Казлах чую я пра сельскагаспадарчыя паслугі. Казлы, што ў Бельскай гміне, падлягаюць пункту сельскагаспадарчых паслуг у Мокрым. Намеснік начальніка Бельскай гміны выбраўся ў аб'езд пунктаў сельскагаспадарчых паслуг, і ў Мокрае завітаў ён напаследак. Сваю машыну пакінуў каля адчыненых варотаў на пляц, на якім стаяла ўся сельскагаспадарчая тэхніка, а яна ж павінна была быць у полі. Ідзе начальнік у кантору пункта, і бачыць там, як спіць за пісьмовым сталом нейкая людзіна. Намагаецца разбудзіць, але той толькі мармыча.

Начальнік выходзіць з канторы на пляц. Калі машын усякіх на ім гатулькі, то і людзі павінны недзе тут быць. Але дзе яны? — здзіўся начальнік. Заходзіць за адзін будынак і бачыць: ёсць людзі, гуртам сядзяць ля агню і бульбу пякуць сабе.

— А дзе ваш кіраўнік? — пытаецца начальнік у іх.

— А ці ж мы ведаем? — адказалі яны пытаннем на пытанне.

— А чаму вы не ў полі? — зноў пытаецца начальнік у іх.

— А таму мы не ў полі, што не ведаем, да каго ехаць, не ведаем, хто заказаў паслугі...

Кіраўніка разбудзіла і павалакла з сабою міліцыя. А камбайнёры пазаводзілі матары, разгрэлі і выехалі ў поле. Вярталіся назад, калі ўжо цямнела, і аддалі ў базе акуратна запоўненыя эфектыўнымі гадзінамі карты работы. Трактарысты шкадуюць, чаму кіраўніка не ўкінулі ў крапіву, бо крапіва, кажучы людзі, добра цвярозіць.

В. Семянюк

**БАНДЫТЫ  
ПАД КЛЯШЧЭЛЯМІ**

Бушуюць браканьеры, фактычна бандыты. Лісу ловяць яны „на дымку“, курапатак — „на бутэльку“, дзіка — „на задыху“, казу — „на сетку“, зайца — „на сабаку“. Часта гэтымі бандытамі з'яўляюцца члены паляўнічых арганізацый, тэя, у якіх легальныя дубальтоўкі і іншая зброя. Пад Кляшчэлямі нехта з іх забіў бусла, а таксама карову.

Стражнікі прыроды вельмі рызыкуюць, праследуючы браканьераў. Такі бандыт і па чалавеку гатоў стрэльніць. Нават узброены стражнік знаходзіцца ў горным становішчы, бо не ён першы мае права страляць, гэта стражнік ініцыятыва заўсёды належыць браканьеру. І хто тут больш рызыкуе: бандыт ці той, хто ловіць яго?

А. Гаўрылюк



(Праця са стар. 1)

## 20 ЖАНЧЫН З АРЭШКАВА

ны — жанчыны з усіх хутароў Арэшкава. 27.IV.76 г. — першы выезд калектыву ў Новае Беразаво, 2.V.76 г. — ўдзел у аглядзе фальклорных калектываў у Бельску, на чатыры калектывы Арэшкава займае першае месца (1200 зл. узнагарода, а Ніна Аверчук як кіраўнік атрымлівае янтарны нашыйнік за 290 зл.). Быў і „пачын гуртка БГКТ у гонар VIII з'езда Беларускага таварыства, 25 асоб прыняло ўдзел“, быў і фэст беларускі ў Арэшкаве. А 20.VI.76 г. была ўрачыстасць хрышчэння калектыву, назваліся „Арэшкі“. І на гэтую сваю ўрачыстасць падрыхтавалі і паставілі тады сцэнку з вясковага жыцця, „Вечарынку“.


У раённым аглядзе конкурсу беларускай песні прынялі ўдзел у студзені 1977 г., а ў лютым ужо ў сваёй вёсцы для сваіх далі дзве ўласныя сцэнікі: „На вуліцы ў нідзелю“ і „Вечарынку“.

Потым іх запрасіў клуб будаўнікоў у Беластоку. Яны паспяхова тут выступілі і глядзелі горад. Пасля свайго выступлення ў клубе частавалі людзей вясковым хлебам, праснакамі, піражкам і квасам з дзежкі.

Потым прыдумалі і паставілі сцэнку „На Тэклю“. (Сустрэліся дзве жанчыны: адна кажа — „сёння свята“, другая кажа — „заўтра свята“. Калі ж сапраўды свята? — разважалі ўжо вялікай грамадой і рашылі святкаваць і сёння і заўтра).

9.XII.78 г. з багатай фальклорнай пастаноўкай выступілі ў Доме культуры ў Гайнаўцы. Паказалі „Каравай“. Частавалі людзей булачкамі з ягадамі і з мака, піражкам з грыбамі, бульбяной кішкай і хлебным квасам.

У 1979 г. на фінальным аглядзе фальклорных калектываў паставілі сцэнку „Нявестка“. (Двое маладых кахаюцца, а



Адрамантаваны клуб у Арэшкаве. Пра яго расказвае Надзя Грушэўская.

бацькі не дазваляюць. Яны сустракаюцца за стадолай, завуцца Марыся і Юзік). Так складалася ў „Арэшкаў“, што „Нявестка“, хоць потым увайшла ў іх рэпертуар, але яна з'яўляецца першай часткай народнага трыпціха, другая частка якога якраз „Каравай“ (як рабіўся каравай — тут Ніна Аверчук, дасканалая каравайніца, робіць каравай на вачах у людзей) быў пастаўлены найперш. Больш за 20 асоб прымала ўдзел у гэтым багатым народным відовішчы.

Раслі „Арэшкі“, як на дражджах. Развіваліся самі, развівалі сваю родную народную культуру, развівалі глядача, усё больш і больш узбагачалі свой рэпертуар. Высокі ўзровень мелі пастаноўкі „Арэшкаў“. Былі багатым масавым ансамблем, такім, якія нам у наш час вельмі і вельмі патрэбны. Якая ж шкода, што „Арэшкі“ цяпер не ставяць, не апрацоўваюць, не паказваюць сваіх „сцэнак“. А чаму? Калі мы загаварылі пра гэта, жанчыны казалі, што яны маглі б, ёсць ахвотныя, калектыву вялікі, сілы былі б, толькі „інструктара няма, няма кім заняцца намі. От, каб Крупа прыехаў...“

Янка Крупа, былы інструктар ГП БГКТ, якога ва ўсіх кутках Беласточчыны ўспамінаюць

толькі добрым словам, быў тым, хто адчуваў вясковых самадзейнікаў, як ніхто іншы. Ён умеў здольным і ахвотным арэшкаўскім жанчынам паказаць ім уласную дарогу ў глыб народнага мастацтва, навучыў выкарыстоўваць багацце народнага фальклору. Арэшкаўскія жанчыны пачалі самі „ўкладаць“ сцэнікі з вясковага жыцця, акрашаныя багата песнямі, прыпеўкамі, прымаўкамі, звычаямі. Напрыклад, возьмем „На вуліцы ў нідзелю“. Які тут сюжэт? Сустракаюцца дзве жанчыны. „Ты знаеш, які мне сон прысніўся... А мне які...“ Падыходзіць іншыя, сядзіць на лавачцы, расказваюць рознае. Змест такой п'есы даволі свабодны, у кожную хвіліну ў яго можна ўстаўці любую новую, прыдуманую фразу, можна яго разбудаваць, змяніць адным словам, можна імправізаваць. Так гэта жанчыны ў Арэшкаве і рабілі. Таму фактычна ў іх няма запісанага сцэнарыя іхніх сцэнак.

У працу ў калектыве ў Арэшкаве ўключаліся жанчыны з усёй вельмі раскіданай вёскі: сыходзіліся з далёкіх хутароў Красніцы, Вэрхоўкі, Зачабутка (цяпер Альшына), Падтрастынца, Затрастынца, Гліняныка, Парыева. Найдалей жыў Надзя Гром, якраз у Парыеве. Ніна

Аверчук і Надзя Грушэўская кажуць пра сяброўку: „Але ёй няма ніякіх перашкод, няма дажджу, няма снегу, нават вясельле пакіне і прыдзе на пробы. Добрая арганізатарка, найстарэйшая ў нас спявачка“.

Аб Арэшкаве гаварылася і чулася калісьці кругом. Моцны быў калектыв. Ды наступілі два гады перапынку... А цяпер зноў пачалі „Арэшкі“ адраджацца. У гэтым годзе Вайводскі саюз сельскагаспадарчых гурткоў даў 300 тысяч злотых на тры калектывы, у тым ліку „Арэшкам“ будзе частка. Гэтыя грошы жанчыны хочуць прызначыць на кашномы.

У Арэшкаве вялікая армія дзеячоў роднай культуры. І гэта ўсё жанчыны. Цікавая з'ява, што ў нашай беларускай мастацкай працы ў асноўным жанчыны. Мужчыны выступаюць наогул толькі як гарманісты. У Арэшкаве гэта жанчыны: Надзя Гром, Мар'я Скепка, Жэня Ярмоц, Тэня Гурьш, Люба Шакала, Валя Мішчук, Ніна Чурак, Надзя Паўлючук, Ніна Навіцкая, Вера Клімюк, Надзя Андрэюк, Ніна Галёнка, Анна Парфенюк, Надзя Грушэўская, Тэжлі Кот, Вера Мішчук, Вера Парфенюк, Ніна Аверчук, Ніна Гурьш і Вера Кошэль. Іхні гарманіст — Ян Аверчук.

Былі ад пачатку гэтыя жанчыны ў калектыве і верым, што, адраджаючыся, цяжэе для гаспадароў лета, позняй восенню збіраюцца яны ізноў у клубе, ці, на старой звычцы, у хаце Ніны Аверчук і зноў загавораць на мове свайго мастацтва.

Вера Валкавіцкая  
Фота Я. Чэрнякевіч

(Працяг са стар. 5)

### НОВЫЯ ДАРОГІ

гі дае гміна. Самі людзі грашыма і працай даюць у два з палавінай разы больш. Але дарогі гэтыя, даючы магчымасць лепшага даезду ўсюды, стануць адным з важных элементаў агульнай гаспадарчай актыўнасці гміны.

У самым мястэчку Нараў перабудоўваецца вуліца Жэрмскага, якая будзе асфальтавана. (вв)

## ШЛЯХАМ ГАЛЮ

Ці дваюродныя браты дазволілі Вітаўту і Зыгмунту ўдзельнічаць ва ўрачыстым пахаванні бацькі — невядома. Аднак, мабыць, Альгердавічы ў такіх сэнтыментальнасці не пярэмоніліся. У „Хроніцы Быхаўца“ чытаем: „Пасля смерці вялікага князя Кейстута паслаў князь вялікі Ягайла Вітаўта з жонкаю ў Крэва і загадаў яго моцна пільнаваць...“ Значыць, і сыну рыхтаваўся такі самы лёс, як і бацьку. Відаць гэта было і па жорсткасці, з якой Альгердавічы распраўляліся з прыхільнікамі Кейстута, „сцінаючы“ іх або „разбіваючы“ на калах.

Альгердавічы варон не стралялі, умацоўваліся на сваіх пасадах і накіраваліся за падтрымкай да... крыжакоў. У тую сюютную восень 1382 г. Ягайла з маці і братамі падаліся на

спатканне з вялікім магістрам. Аднак той палічыў важнейшым іншы занятак. У невялічкай крэпасці ў сутоках Дубісы з Нёманам яны сустрэліся з маршалам Ордэна Конрадам Валенродам ды за прыхільнасць да сябе абавязаліся: дапамагаць крыжакам ва ўсіх іхніх войнах, не пачынаць ніякай вайны без згоды Мальбарка, аддаць Ордэну палову Жмудзі і на працягу чатырох год ахрысціцца ў каталіцкую веру і ахрысціць у яе ўсё насельніцтва Вялікага княства.

Цяпер можна было расправацца з Кейстутаўцамі.

На пачасце, былі і такія ў акружэнні Альгердавічаў, якім Вітаўт быў патрэбны дзеля іхніх інтарэсаў. Гэта былі таксама крыжакі. Дзіўна, нават непраўдападобна: бацьку загубілі, а сына ратавалі. У ўсё ж, відаць, было гэта, таму што Вітаўт быў чалавекам надзвычай эластычным і надта ім зручным, каб надзейна трымаць у руках Ягайлу і іншых Альгердавічаў. Проста яны рабілі ўсё, каб у Вялікім княстве не сунімалася брагабойная калатня, а да іх пера-

свараныя князі звярталіся за дапамогай, або як да міратворцаў. Крыжакам патрэбна было залежнае ад іх, падзеленае ды слабенькае Вялікае княства. І найнякш, гэта яны пасадзейнічалі ўцёкам Вітаўта з крэўскага замка.

Праўда, паводле легенды, уцёкі Вітаўта наладзіла яго жонка, княгіня Анна. Яна з пры-



слугай кожны вечар наведвала мужа ў крэпасці. Варта прымыкла да таго і не заўважыла, як аднойчы, пераапрашушыся ў вопратку прыслугі, Вітаўт з жонкай выйшаў на волю. Толькі праз некалькі гадзін вартаўнікі заўважылі, што замест князя ў крэпасці сядзіць княгінява служанка. Усцалі трывогу, кінуліся наўздагон, але па ўцёкачу і след прастыў. Відаць, уцёкі былі належна прадуманы, ста-

ранна падрыхтаваны і ўдала здзейснены. У іх прымала ўдзел найменш некалькі высокапастаўленых асоб, і няжка павяршыць, каб змагла гэта ажыццявіць сама княгіня Анна, нягледзячы нават на тое, што была яна вельмі энергічнай жанчынай.

Як малюніча фантазіруюць некаторыя аўтары аповесцей пра Ягайлу, Вітаўта і іншыя асобы тае бурлівай эпохі рыцарскіх прыгод, Вітаўт з Аннай адным махам прыскакалі з Крэва ў Ваўкавыск. Мелі, відаць, надзвычайнай хуткасці і неймавернай вышпеласці коней, бо адолець каля 200-кіламетровую адлегласць і то балоцістымі асеннімі тадышнімі дарогамі не было так проста. Бліжэй праўды будзе меркаваць, што княжэцкая пара сама меней тыдзень часу прабіралася рознымі глухімі месцамі ды бакавымі дарогамі, пакуль дабіліся да Ваўкавыска. Затым праз Камянец падалася ў Барэсце, спадзеючыся там зацішнага прыстанішча ў маці і цешчы — геройскай Кейстуніхі. На пачасце, яны асперагліся: у Барэсці ўжо сядзела



(Праця са стар. 2)

## НА МЯЖЫ

ёю і хапаў яе ў дзюбу. Калі жаба была вялікая, не глынаў адразу. Спачатку рабіў з яе, можна сказаць, адбіўную і толькі тады глынаў. Паўнага разу прыйшла мне ў галаву думка прыпаднесці жабу майму сябру, што я і зрабіў. Злавівшы жабу, я ўзяў яе за нагу і павярнуўся да бусла. Той адступіў паўкроку назад, пасля паўкроку наперад, як з лука страляе, выкінуў сваю дзюбу і схавіў жабу. Мусіу сказаць, што мяне агарнуў страх. Я баўся, што бусел прамахнецца і што ўдарыць дзюбай мне ў руку або нават у твар. Ён, аднак, беспамылкова схавіў жабу і хуценька адышоў крокаў на пяць назад, дзе і расправіўся з ахвярай. За адзін сеанс бусел з'ядаў 4-5 жаб, пасля чаго адлятаў і даволі хутка вяртаўся. І так гэта ідылія прадаўжалася некалькі сезонаў. Калі бусла не было, мне рабілася сумна. Адносіўся я да яго, як да свайго сапраўднага сябра. Але аднойчы наступіла здарэнне, якое назаўсёды закончыла нашу дружбу. Я пачаў каціць, і вельмі хутка прыляцеў

мой прыяцель. Нечакана я дакасіўся да гнязда, у якім было прынамсі пяць птушанят. Да сёння не ведаю, якія гэта былі птушаняты. Выглядалі, як малыя куранькі, з тым што колер іх пуху быў аднародна шэры. Птушаняты кінуліся з-пад касы хто куды. І якое ж было маё здзіўленне, калі з-за маіх плячэй выскачыў бусел і пачаў іх глытаць. Я ад здзіўлення змарцеў, а калі апытомнеў, кінуўся наперад і касой ударыў бусла па хвасце. Аднак трое птушанят ужо знікла ў яго дзюбе. Бусел адскочыў, узняўся ў паветра і адляцеў. Я доўга перажываў убачанае. Па-першае, не мог сабе дараваць, што не заўважыў гнязда і скасіў пад ім траву. Па-другое, не змяшчалася ў маёй галаве думка, што бусел можа глытаць сваіх пабрацімаў. Зразумела, што пасля расправы з птушаняткамі бусел быў у маіх вачах звычайным драпежнікам. Мае адносіны да яго радыкальна змяніліся: з сябры стаў ён майм ворагам. Мабыць, ён адчуў гэту перамену настрою. Праўда, і ў далейшым прыляталі на луг буслы. Мабыць, сярод іх быў і мой даўны сябра, але ніводзін з іх ужо не хадзіў за мною крок у крок.

А. Барскі

(Праця са стар. 1)

## АВГАЛОСКИ

цам у мурашніку. Тэарэтыкі камунізму гаварылі, што камунізм будзе магчымы тады, калі фізічная праца зробіцца лішняй. Нельга гэта разумець просценька, як часамі заўважаю я тое. Знікненне фізічнай працы мусіць быць вынікам нечуваных дагэтуль развіццяў тэхнікі і навукі. Прыклад можа быць: равы капалі лопатамі, а цяпер няма такога мусу, ёсць землечарпалкі. А камбайны, а іншыя прыклады... Ну так, даволі пералічваць, бо зноў нехта прычэпіцца да мяне. Але дадам вось што: як выяўляецца, на аўтаматычных фабрыках тыя ж работы лепей і дакладней праводзяць мантаж аўтамашын, чымсьці чалавек! Можна не паверыць, але гэта праўда. Як і праўда, што нам яшчэ страшэн-

на-страшэнна далёка да гэтага! Вярнуся на хвілю да нашай тут панурай рэальнасці. Вось што хачу сказаць: калі праца цяжкая, а заробак ад яе мізэрны, то чалавек добра рабіць не будзе, ён будзе азірацца, каб куды на лепшае перабегчы. Гэта ж і з вялікай адказнасцю за малыя грошы, інакш: за вялікі ўклад свой кожны хоча мець і карысць вялікую, і гэта натуральнае ў чалавеку. А яшчэ неразумная кадравая палітыка: кадрані кіруюць людзі, якія не ведаюць і не разумеюць усяе складанасці работы сваіх падначаленых. Таму людзі часта ўцякаюць ад такіх няўмекаватых дырэктараў, бо яны проста крыўдзяць падуладных сваёй несарыентаванасцю. Такія дырэктары гэта людзі, якія нічога не ўмеюць рабіць у жыцці, нават камандаваць разумна не ўмеюць, толькі крычаць умеюць і палохаць. Грош пана такім!

Рышард Бутайла

## ЧЫТАЎСЯ

### АДКУЛЬ ЯЗВА СТРАЎНІКА

Англіійскія ўрачы надаюна заўважылі, што язва страўніка — інфекцыйная хвароба, якая вы-

клікаецца мікробамі. З Аўстраліі атрымана пацвярджэнне гэтай гіпотэзы: у ста пацыентаў лячэнне язвы антыбіётыкамі да-ло вынікі не горшыя, а іншы раз лепшыя, чым традыцыйнымі спосабамі.

### ПАЕХАЛІ МЫ ў РЫБАЛЫ

З інжынерам Рудкоўскім і Іванам Гайдуковічам, што з Крывой, паехалі мы ў Рыбалы. Цікавіла нас мясцовая царква як помнік нашай культуры. Гайдуковіч пачынае цікавіцца беларускай культурай і кажа, што абавязкова навучыцца ён чытаць па-беларуску, а потым, можа, і пісаць... У Рыбалах нам вельмі дапамог айцец Рыгор Сасна.

Рыбалаўскі пісьманосец Уладзімір Гуралеўскі акурат прынес яму новую „Ніву“. Пытаем у яго: колькі „Нівы“ чытаюць у Рыбалах? — Ой, хлопчыкі, мала, усяго восем штук, — адказаў пісьманосец. — Маладзень дык і зусім не чытаюць нічога, не толькі „Ніву“.

Гісторыя Рыбалаў багатая.



Капліца ва ўрочышчы Петрашы каля Рыбалаў.

Фота Рыгора Сасны

Чатырыста гадоў назад Рыбалы былі ўжо шматлюднай мясцовасцю. Называліся тады: Антановічы. Было дзве царквы, вялікі вадзяны млын на блізкай адсюль рацэ Нарве, на два колы. Быў пры млыне і фоліш. У 1753 годзе пабудавалі капліцу Стэфан Грыманеўскі. Антановічы ў той час называліся ўжо так, як цяпер, — Рыбалы.

Урочышча Цэрквіско — гэта след па даўняй царкве. Зацікавіла нас урочышча Петрашы, у якім стаіць старадаўняя каплічка. У гэтым урочышчы няма вялізных, прыгожых валуноў. Тут і крынічка, каля якой сьвеціць ваду.

Вязджалі мы з Рыбалаў у не вельмі вясёлым настроі: калі крамы валяліся п'яныя, гудзела балаганная гамана.

А. Гаўрылюк

Скіргайлава засада і чакала іх з'яўлення!

Аказалася, што чаго не здолеў князь мазавецкі Януш атакамі вялікага войска па сцене крэпасці, Скіргайла ўдалося ўчыніць хітрацю. Захапіўшы Бярэце, ён па загаду Ягайлы ўтаніў у Бузе сваю дзядзіну, Кейстутіху Віруту.

Уцекачы кінуліся ў Мельнік. Мазавецкая варта затрымала іх, мабыць, пад Нівінамі, доўга і падазрона распытвала ды ў акружэнні грамадкі воў з агоньнімі шаблямі і лукамі напагатове павяла ў мельніцкую крэпасць. Гэтая недаверлівасць крыху абурыла Вітаўта, але ж давялося пагадзіцца ды ўхваляць парадак і чуйнасць швагравана войска. У Мельніку сядзелі яны даволі доўга, пакуль з Чэрска прыехаў сам князь Януш, каб сустрэць гасцей і правесці іх у сваю сталіцу.

У чэрскай замку прынялі ўцекачоў гучна, мо нават і занадта гучна як на незайздросны стан княжацкай пары без княства. Штодня як не паліванне, то танцы, а то і рыцарскі турнір на

абшырным замкавым дзядзішчы. Вітаўт спрабаваў завесці размову са шваграм і сястрой, каб яны ўступілі яму занятае ім Пабужжа і Панароўе. Гэты лодны край стаўся б прытулкам для яго сям'і і апорай, з якой мог бы ён павесці змаганне за вызваленне ўсяе свае бацькаўшчыны з-пад улады Альгердавічаў. Януш і Анна-Данута, прыкрываючыся рознымі прычынамі, пазбягалі сур'ёзнай размовы. Вітаўт настойваў і ўрэшце княгіня Данута заявіла, што яна — таксама дзіця Кейстута, і ёй належыцца кавалак бацькаўшчыны. Прытым сказала, што ніхто іншы, як ён сам, Вітаўт, аддаў і бацьку на смерць і ўсё княства прахітраваў. Януш жа дадаў, што Дарагічын, Мельнік і іншыя крэпасці ды землі, да іх прыналежаць, ён кап'ём, у бітвах, узяў і без бою нікому аддаваць не збіраецца. Вітаўт ускіпеў, але заўважыўшы, што ў залу ўвайшла замкавая варта і пачала акружаць яго, сціпнуўся. Што ж, не толькі ў Крэве ў Ягайлы, але і ў чэрскай замку былі таксама цёмныя лёхі для вязняў і слугі ў Януша

верныя, гатовыя выканаць кожны загад свайго пана. Наступнага дня раніцай Кейстутаўч разам са сваёй сям'ёй і невялікай світай ужо пакідаў Чэрек і выязджаў на чэхановскі гасцінец, каб шукаць прыстанішча ў... крыжакоў.

Мабыць, у Мальбарк кіраваўся Вітаўт нездарма: яго там ужо чакалі. Як і належалася князю: прыняў яго сам вялікі „містр“, як называюць беларускія летапісы крыжацкага правадыра-магістра, якім тады толькі што настаў Конрад Ратэнштэйн, акружылі „дзяплом і турботай“. Яны праз сваіх агентаў далі знаць па ўсім Вялікім княстве, што сын вялікага Кейстута пад апекай вялікага магістра Ордона збірае ўсіх прагнучых ратаваць спрадвечную веру продкаў і родны край ад хрышчэння яго Ягайлам. Болей нічога не тлумачылі, Ягайла быў праваслаўным — пра гэта ведалі ўсе — значыць ахрысціць хоча ў праваслаўе. Цяжка паверыць, каб такі заклік належаў праваслаўнаму хрысціянину Вітаўту-Юрью! Яго несумненнымі аўтарамі былі крыжакі, бо гэта яны

і толькі яны намагаліся супрацьпаставіць нехрысціянскую Жмудзь праваслаўнаму Вялікаму княству, каб затым лягчы ў яе знявольцы. Відаць, крыжацкая агентура на Жмудскай зямлі і ў іншых рэгіёнах Вялікага княства была магутная ды таксама яе прапаганда трапіла на прыхільную глебу, бо на заклік „прыехалі да яго (Вітаўта) многія князі і баяры літоўскія“, — падае „Хроніка Быхаўца“. Такім чынам крыжакі маглі трыумфаваць: Вялікае княства было падпарадкавана іхняй волі, а вялікія князі сталі іхнімі бязвольнымі служкамі. Цяпер Ордону засталася дабіваць іх, поўзаючых ля яго ног, іхнімі ж рукамі. І ён пачаў рыхтавацца да здзяйснення гэтай выпставанай на працягу мінулых паўтара стагоддзяў свае запаветнае мары.

З гісторыі вядома, што тое ім не ўдалося. Чаму? Аб гэтым — праз тыдзень.

Мікола Гайдук

„НІВА“  
27.IX.1987 г.

7



## БЕЛАРУСКИ ФАЛЬКЛОР

### ХАЎТУРНЫЯ ПЕСНІ

На заканчэнне, змяшчаю песню „Памятайце, хрысціяне“ якай характарызуецца досыць тыповым, традыцыйным для хаўтурных тэкстаў зместам. Пры гэтым аднак песня гэта адзначаецца арыгінальнай формай. Выступае ў ёй рэгулярны паэтычны радок, рыфмоўка тыпу а-а, а таксама паўторнасць рэфрэну-прыпева, які складаецца толькі з двух слоў: „на векі“.

Памятайце, хрысціяне,  
Што з вамі па смерці стане.  
— На векі!  
Усім па смерці ісці трэба,  
Чы да пекла, чы да неба  
— На векі!  
Чакае ўсіх адна дарога,  
Бо такая воля Бога  
— На векі!  
Так у святой Евангеліі  
Хрыстос вучыць і так веліць  
— На векі!  
Адных да неба узывае,  
Другіх у пекло пасылае  
— На векі!

Прыведзеныя мной чатыры тэксты хаўтурных песень сведчаць аб тым, што праблематычная іх сфера даволі бедная. Тое ж самае можна сказаць і аб структуры і фармальных прыёмах. Калі параўнаць іх з выключнай разнароднасцю свецкіх беларускіх фальклорных песень, дык кідаецца ў вочы іх беднасць. Падобная розніца ў некарысць беларускіх хаўтурных рэлігійных песень праяўляецца таксама тады, калі супаставім іх з тымі рускімі хаўтурнымі песнямі, якія знаходзяцца ў багагласніках. Рускія песні намнога шырэйшыя і глыбейшыя як у фармальным, так і ў тэматычным аспекце. Перавага рускіх хаўтурных песень над беларускімі выступае таксама ў філасофскай сферы. І гэта зусім зразумела. Запаяняючы багагласнікі тэксты рускіх хаўтурных песень у аграмаднай большасці з'яўляюцца прадук-

тамі прафесійных пісьменнікаў або высокаадукаваных духоўных, што акрэслівае іх якасны ўзровень.

Як вядома, такога тыпу паэзіяй займаўся ў нас свядомы беларус, стойкі барацьбіт за беларусізацыю касцёла на беларускіх землях Казімір Сваяк (Стэповіч). Ён напісаў шматлікія тэксты песень, прысвечаных хаўтурнай праблематыцы, неспартнасці душы, касмалагічным тэмам. Аднак нам у часе фальклорных даследаванняў нідзе не ўдалося сутыкнуцца з тэкстамі К. Сваяка. З гэтага факту трэба зрабіць сумны вывад, што рэлігійныя песні ксяндза Сваяка не трапілі ў народнае беларускае асяроддзе ўсходняй Беласточчыны. Зразумела, што гэтага тэзіса нельга ставіць катэгарычна. Быць можа, што ў нейкіх сялянскіх кругах, да якіх нам не ўдалося дайсці, песні Сваяка выступалі. Кожная інфармацыя з боку чытачоў на гэту тэму мела б для нас бяспэцнае значэнне.

Вяртаючыся да вельмі нешматлікіх, вядомых нам, хаўтурных беларускіх песень з усходняй Беласточчыны, трэба сказаць, што галоўнае месца займае ў іх праблема душы і што трактоўка душы ў тэкстах песень падобная да той, якая выступіла ў прыведзеных мною выказваннях найстарэйшых жыхароў беларускіх вёсак. Найбольш характэрнымі рысамі гэтай трактоўкі з'яўляюцца:

персаніфікацыя душы, успрыманне яе як жывой, хача бліжэй неакрэсленай істоты; актыўнасць душы пасля апушчэння цела памершага чалавека;

здольнасць душы да адчування, сузірання, рэагавання, лётання, хаджэння, гаварэння.

Уменне душы ўплываць і дзейнічаць на жывых людзей, асабліва на тых, якія астаюцца ў сваяцтве з памершымі.

Заканчваючы разважанні аб хаўтурных песнях з усходняй Беласточчыны, я хацеў бы падкрэсліць, што нягледзячы на сваю колькасную і якасную сціпласць, з'яўляюцца яны прыгожым укладам у беларускую фальклорную мазаіку.

А. Баршчэўскі

### ТУШАНАЯ БАРАЊІНА З ГРЭЦКАЙ КАШАЙ

На паўкілаграма бараніны бяром паўтары шклянкі грэцкай кашы, адну цыбульку, 2 сталовыя лыжкі памідорнага перацёру, 2 сталовыя лыжкі масла, прыправы, соль.

Бараніну нарэзаць кавалкамі (па 20—40 г), падсмажыць яе палажыць у каструльку і заліць мясным адварам або вадой, пасля чаго дадаць памідорны перацёр і падсмажаную цыбулю ды тушыць. Грэцкую кашу крыху падсмажыць, пасля ўсыпаць у кіпячую ваду і крыху падварыць. Змяшаць кашу з баранінай і яшчэ тушыць разам.

### БУЛЬБЯНЫЯ АЛАДКІ З БРУСНІЦАМІ

На 12 бульбін бяром 1 сталовую лыжку мукі, 3 сталовыя лыжкі алею, 3/4 шклянкі цукру, 200 г брусніцы, залітых сокам.

Бульбу абабраць і сцерці на тарцы. Дадаць соль і мукі, усе перамяшаць і смажыць аладкі. Брусніцы адзіліць ад соку, які трэба закіпяціць з цукрам. Тады палажыць у яго брусніцы і падаць да бульбяных аладак.

Гаспадыня

## САРАДЭЧНЫЯ ТАІНЫ

Сэрцайка, я настаўніца, а выйшла замуж за простага рабочага. Я тады якраз працавала на вёсцы, а ён даязджаў у недалёкае мястэчка на работу. Ясная справа, што хацелася б выйсці, як кажуць, за інтэлігента, але скуль было яго там браць у гэтай глушы?.. А зрэшты, пакахала я яго. Прыходзіў да мяне штодзень, і я да яго вельмі прыязалася. Усе навокал гаварылі мне: ну, куды ты глядзіш, няўжо ты вачэй не маеш? Ці ж ён табе пара? Але калі я апамяталася, было ўжо позна: я была цяжарная. Перад самым нараджэннем дзіцяці мы ўзялі шлюб.

Спачатку я была задаволеная, што ўсё ў нас неяк улажылася добра, што сын меў бацьку і маці. Але вось прайшло ўжо тры гады, і з пазіцыі сённяшняга дня я магу сказаць: тое, што звязалася я з гэтым чалавекам, было вялікай памылкай. Я ж не была ні крывава, ні сляная, ды не старая панна. Справа нават не ў тым, што мы сварымся, ці што ён мне здраджае, не, з гэтым усё ў парадку. Але вось ён чалавек нейкі зусім без ініцыятывы. Так ужо неяк у нас прынялося, што аб усім вырашаю я сама. Калі я скажу яму, што трэба зрабіць гэтак і гэтак, то ён, вядома, усё дакладна выканае. Так як бы быў створаны дзеля сляпога паслушэнства і для працы. Але часамі мне б хацелася, каб і ён аб нечым падумаў, што датычыцца нашага жыцця, каб і ён мог нешта вырашыць, падказаць. Але, так, як і ў жыцці, у хаце мой муж — чорнарабочы. Патрапіць прыбраць, памыць посуд, зрабіць парадкі на панадворку, нават выкупаць дзіця, а калі што да чаго — дык а то ён не ўмее

сказаць, а то неадпаведна прэзентуецца, а то не ведае, як сябе паводзіць. Вось у апошні час знервавала мяне адна справа. Дзіця трэба было завесці ў прадшколле. Мой муж ўперся, што ён яго не павядзе, бо ён не ведае, што там мае гаварыць, з кім гаварыць, аб чым гаварыць, каму гэтае дзіця аддаць і т.д., і т.п. Ну што ж, я ўзяла за ручку сына, завяла яго ў прадшколле, пагаварыла з выхавацельніцай, сказала два словы на конт таго, якое яно, гэта наша дзіця, а пасля прыйшла, каб забраць яго з прадшколлы. А вечарам вось села і пішу табе ліст і пытаюся, ці не сказаць майму мужу: згінь ты, прападзі з усім гэтым! Нерваў не хапае, бо такія гісторыі здараюцца вельмі часта. Абрэйдла ўжо аб усім думаць і аб усім вырашаць.

Люба

Люба! На першы погляд хтосьці мог бы пазайздросціць табе: „Ну, і чаго ты, баба, хочаш, многія б усё аддалі, каб толькі мець такога мужа!“ Але пасля мог бы і паспакуваць. Сапраўды, розніца інтэлігентнага ўзроўню мужа і жонкі мае велізарнае значэнне ў сямейным жыцці. Не хачу я гэтым сказаць, што заўсёды просты рабочы мае больш дурнейшы ад жонкі-настаўніцы. Можа быць якраз наадварот. Ну, што ж, „відзялы галы, цо бралы!“ Напэўна пры табе ён не здурнеў. А ўсё ж яшчэ некалькі год назад адпавядаў табе.

Застаецца цяпер дыскрэтна заняцца адукацыяй свайго мужа, больш бываць з ім сярод людзей, часамі падказваць, як павінен сябе паводзіць, што сказаць, падсоўваць цікавейшыя артыкулы з газет. Ды толькі ніколі не гавары пры гэтым, што ты за яго разумнейшая, бо вельмі хутка можа знайсці другую, дурнейшую за сябе, з якой будзе шчаслівы, аднак.

Сэрцайка

## СОННІК

91

Прыкаваць — заручыны.

Прыклад у стрэльбе — будзь асяярожны са зброяй.

Прылады — шчаслівае і ўдачнае мерапрыемства; працаваць ім — дабрабыт.

Прылады для пісьма або малявання — высокая пасада, даходная гаспадарка; для шыцця — падарунак.

Прымірэнне — аблягчэнне ў пакутах.

Прымус — нядоўга будзеш ганарыцца.

Прыплыў — твой лёс будзе зменлівы.

Прысмакі — выгоднае жыццё.

Прыслухоўвацца — вялікая кампанія.

Прыстань — многа клопатаў.

Прысуд — цябе чакае страта; выносіць яго — не пакрыўдзь каго-небудзь нехаця.

Прысяга — складаны, путаны судовы працэс; прысягань — непрыемныя звесткі.

Прытварацца — папярэджанне, каб жыць прыстойна.

Прытулак — вялікія перашкоды.

Прытулак для бедных — вялікая пашана.

Прытулак для дзяцей — дачакаеся дзяцей.

Прычасце — здзяйсненне намераў.

Прышч — турботы.

Птаства свойскае — дастатак; карміць — шлюб; купляць — павелічэнне даходу; рэзаць — пазбудзецца назойлівых гасцей.

Птушкі — прыёмнае наведанне; лятучыя — прыхільныя навіны; лавіць — засмучанне; яйкі — спадчына; купляць птушак — непрыемнасці; у клетках — павелічэнне сям'і; сядзяць — жалоба; злавіць — выйгрыш; карміць — вясёлая кампанія.

## БЕЛАРУСКАЯ КАПУСТА

### СВЕЖАЯ КАПУСТА З ЯБЛЫКАМІ

На паўкілаграма ялавічыны з костачкай трэба ўзяць паўкілаграма свежай капусты, 3 бульбіны, 1 морквіну, 1 цыбуліну, 2 яблыкі (найлепш антонаўкі), 2 сталовыя лыжкі шмалцу, 2 памідоры, 2 сталовыя лыжкі смятаны, перац, лаўровы лісток, зеляніну, соль.

Зварыць мясны адвар. Нашаткаваць капусту. Бульбу, моркву і памідоры парэзаць кавалкамі, цыбулю — скрылечкамі. У кіпячы адвар палажыць капусту, а пасля гэтага бульбу. На 10 мінут перад канцом гатавання дадаць падсмажаную моркву, цыбулю і свежыя памідоры. На пяць мінут перад канцом гатавання палажыць нарэзаных яблыкі (абабраўшы і ачышчаныя), пасля чаго дадаць перац, лаўровы лісток і соль. Перад падачай на стол дадаць смятану і пасыпаць суп дробна пасечанай зелянінай.



# ЗОЛІЗО

## СТАРОНКА ДЛЯ ДЗЯЦЕЎ

### БЕЛАРУСКІЯ ПТУШКІ

#### КАЗКА ПРА ДЗЯТЛА І ДРАЗДА

Казаў дзятлу пеўчы дрозд:  
— От каб мне твой пекны хвост!  
Ды каб дзюбу, як у цябе  
Што так хвацка ствол дзяўбе!..  
Я б у дрэвах —  
Дзень і ноч —  
Дуплы біў, аж іскры з воч,  
І крычаў на ўсю зямлю:  
— Хто бяздомны —

пасялю!

Казаў дзяцел да дразда:  
— От каб мне твая дуда!  
Я б такую песню спеў —  
Увесць свет бы абамлеў.

Тую гутарку ў бары  
Нейк пачуў арол стары..  
А здаўна быў

той арол



Чарадзеям павакол..  
І махнуў арол крылом —  
Дзяцел стаў ураз

драздом,

А другім махнуў — і дрозд  
Дзятлам стаў уміг запрост.

Азіраюцца, глядзяць —  
Пёркі ярка зіхацяць.  
Толькі ў дзятла —

вось бяда! —

Не пясца спеў дразда;  
І дразду — ну, хоць памры:  
Не прабіць дзюбай кары..

Дзень прайшоў, мінуў другі..  
Дрозд марнее ад тугі..  
Дзяцел спіх, —  
Сярод ляшчын,  
Як чужак, сядзіць адзін..  
Кожны думае з журбой:  
Як зноў стаць самім сабой?..

— Што ж... —

Казаў стары арол —  
Добра ўдарцеся аб дол..  
Тады зноў —

крыла кіўком

Я зраблю  
дразда — драздом,  
Дзятла — дзятлам..  
Зноў каб вы  
Лес будзілі векавы..  
Ды ўсім сэрцам  
Бераглі  
Дар,

(Працяг на стар. 10)

(Працяг на стар. 10)

### БЕЛАРУСКАЯ КАЗКА

#### Залатая яблынька

Заканчэнне.

Пачатак у папярэднім нумары.

Галія так і зрабіла, як сказаў бычок.

Вырасла з зарнітка яблынька з залатымі яблыкамі.

Хто ні ідзе ці ні едзе каля садка — усе дзівацца з залатою яблынькі.

Ехаў аднойчы з вайны прыгожы малады гусар. Ubачыў яблыньку і спыніўся. Працягнуў руку да яе, каб сарваць залаты яблык. А яблынька — дзын, дзын, дзын! — і паднялася ўгору. Апусціў гусар руку — яблынька зноў стала на сваё месца.

Барыс Сачанка

#### Хлеб

Было гэта даўно. Адразу ж пасля вайны. У голад.

Маці прынесла аднекуль акрайчык хлеба. Доўга-доўга разглядала яго, нюхала, паварочвала і так і гэтак, нібыта не верыла вачам сваім, што на далоні ў яе ляжыць хлеб — сапраўдны жытні хлеб, спечаны з чыстай, без ніякага дамешку, мукі, на подзе печы, на свежым дубовым лісці, прожыткі якога так прыгожа адбіліся на скарынцы. Потым яна нейк, як мне падалося, аж надта борзда і неахайна разламала акрайчык напал: адзін кавалак дала мне, а другі палажыла на стол, пад абрус.

— Гэта Толіку... Вернецца з лесу — то павячэрае...

Сама ж, узлупшы капаніцу, пайшла на агарод акапваць бульбу.

Я вельмі хацеў есці. І той кавалачак хлеба, што дала мне маці, з'еў, праглынуў мігам. І, вядома, ані не наеўся, толькі растрывіў яшчэ больш свой голад. Хвілін колькі я не мог нідэ знайсці сабе месца. Чамусьці лазіў на печ, пад ложку, выбягаў на двор і зноў — каторы раз! — вяртаўся назад у хату. Потым усё ж не вытрымаў. Падсеў да стала, адгарнуў абрус, узяў у руку той кавалачак хлеба, што пакінула была маці Толіку, майму старэйшаму брату. Не есці ўзяў. Проста так, паглядзець. Палобавання хлеба, як любавалася кагдзе маці. І тады раптам мне здалася, што маці мяне абдзяліла, брату пакінула хлеба намнога больш, чым дала мне. Ад братавага кавалачка я адшчыпнуў крошачку. Адну маленечкую, малюпа-

Убачыла гэта праз акно Галія і кажа да матчыкі:

— Пайду я сарву гэтаму прыгожаму гусару адзін яблычак.

А матчыка як затупае на яе, як закрычыць:

— Я табе галаву сарву!

Схапіла яна Галю ды пасадзіла пад карыта, а ў садок паслала Юлю: нахай, думае, лепш родная дачка сарве гэтаму гусару яблык, можа, ён закахаецца ў яе...

Падыйшла Юля да яблынькі, а тая — дзын, дзын, дзын! — і паднялася ўгору.

Узлавалася Юля на яблыньку, пачала яе лаяць апошнімі словамі.

А тут якраз па двары хадзіў пеўнік. Ускочыў ён на плот і кукарэкае:

— Ку-ка-рэ-ку! Дзедава дачка пад карытам схавана, а бабіна хоча яблык і сарваць ды выйсці замуж за пана...

Пачуў гэта гусар, злез з каня і пайшоў у хату. Знайшоў там пад карытам дзедаву дачку. Як зірнуў на яе, дык і вачэй не мо-

сенькую крошачку. Укінуў яе ў рот. Пачаў жаваць. Калі пракаўтнуў, не заўважыў, як пальцы самі, не пытаючы ў мяне на тое згоды, адшчыпнулі яшчэ крошачку. Маленечкую, малюпасенькую крошачку...

... Схамінуўся я тады, калі на маёй далоні асталася адна адшчыпаная скарыначка. Што я нарабіў?! Што скажа маці, брат, калі вернуцца дахаты?..

Хуценька-хуценька я палажыў скарыначку на стол, накрыў яе абрусам. Але спакуса з'есці хлеб увесць, каб яго і духу не было ў хаце, каб ім і не пахла нават, была такая вялікая, такая неадольная, што я не выцерпеў — зноў падсеў да стала, узяў скарыначку ў рукі і ўкінуў яе ў рот...

Брат вярнуўся з лесу, як заўсёды, позна, на змярку. Ён цэлы дзень быў на леспрамгасаўскай дзялянцы, абсякаў сучча, зарабляў грошы, каб было за што напай сям'і жыць. Дома есці ў нас не было нічога. І спаць брат лёг у той вечар галодны. Ён доўга варочаўся на пасцелі, не засынаў: ныйнакні, яму мроўся той кавалачак хлеба, які пакідала яму маці і які з'еў я...

Ніхто — ні маці, ні Толік — ні ў чым мяне не папракнулі. Ні ў той вечар, ні пасля. Яны былі старэйшыя, я меншы.

Але калі я цяпер успамінаю той хлеб, які належала з'есці брату і які з'еў я, і той вечар, калі брат лёг праз мяне спаць галодны, мне робіцца не па сабе. Здаецца, аддаў бы ўсё, каб толькі не было ў мяне такога ўспаміну, каб як-небудзь пазбыцца, выкінуць яго са сваёй галавы. Лепей бы быў я тады галодны, лепей бы я лёг спаць не еўшы! Хай бы не я, а брат з'еў мой хлеб!..

Ды не! Таго, што было не вернеш, не пераробіш. І з памяці сваёй, як бы ні хацеў, не выкінеш. Не, не выкінеш!..

жа адарваць: так яна яму спадабалася.

— Дзеўка-дзявіца, — пакланіўся ёй гусар, — сарві мне на памяць залаты яблык са сваёй яблынькі.

Падыйшла Галія да яблынькі — і ўсе яблыккі ўпалі да яе ног.

Сабрала яна іх у прыпол, прынесла гусару. Гусар падхапіў яе, пасадзіў на каня побач з сабою і павёз да сваіх бацькоў.

Дома яны згулялі вяселле і сталі жыць-пажываць у згодзе ды ў ладзе. Нарадзіўся ў іх сын, ды такі прыгожы, што бацькі не нацешацца з яго.

Тым часам злая матчыка не магла спаць ад зайздрасці, што гусар не яе дачку, а дзедаву замуж узяў. І ўсё думала, як са свету звесці.

Аднаго разу кажа яна сваёй дачцэ:

— Схадзі ты, дачушка, да сястры ў госці. Накліч яе з сабой купацца ды ўтапі!..

Паслухалася Юля маткі, пайшла ў госці да сястры. Падгаварыла яе купацца. На рэчцы кажа ёй:

— Сядзь ты, сястрыца, на кладцы, я табе плечы памыю.

Села Галія на кладцы, а Юля скінула яе ў ваду і пабегла дахаты.

Чакаюць дома Галю — няма. Малы сын плача, ніхто суседзін не можа. Узяла яго нянька на рукі, пайшла ўздоўж рэчкі гукаючы:



— Галія, Галюся, твой маладзён плача, есці хоча. Куры спяць, гусі спяць, адзін ён не ўсыпаецца, маткі не дачакаецца...

І чуе яна голас з вады:

— Ой цяжка мне выйсці да сына: камень ногі падбівае, вада вочы залівае...

(Працяг на стар. 10)

(Працяг на стар. 10)

### БЕЛАРУСКІЯ МУЗЫЧНЫЯ ІНСТРУМЕНТЫ



Робіцца з дрэва або з кары. Мае 4—8 адтулін. Граюць на дудках пад акампаніament гармоніка, скрыпкі, цымбалаў. На жаль, парныя дудкі зараз амаль што зніклі.

„ПІВА“  
27.IX.1987 г.

9



(Праця са стар. 9)

## ЗАЛАТАЯ ЯБЛЫНКА

Пачуў малы сыноч матчын голас і яшчэ мацней заплакаў.

— Ой іду, сыноч, ой бягу, — адгукаецца маці. — Слухаць плач твой, сыноч, не магу.

Выйшла маці з вады, накарміла сына, — ён і заснуў. А сама назад пайшла.

Вярнулася нянька дадому, расказала, што было каля рэчкі.

Назаўтра сам бацька ўзяў залаты яблык і сына ды пайшоў да рэчкі. Прышоў на бераг і гукне:

— Галля, Галюся, твой маладзён плача, есці хоча. Куры спяць, гусі спяць, адзін ён не ўсыпаецца, цябе не дачакаецца...

Пачула маці сынаў голас і адказвае:

— Ой іду, сыноч, ой бягу: слушаць плач твой, сыноч, не магу.

Выйшла яна на бераг, накарміла сына, — ён і заснуў. Тады муж дастаў з кішэні залаты яблык і даў жонцы. Як толькі ўкусіла яна залаты яблык — адразу апрытомнела.


Зарадаваўся муж, прывёў яе дадому. Сталі яны зноў жыць добра і шчасліва.

А злую матчыну з яе дачкою больш да сябе і на парог не пускалі.

Заданне ад „Зоркі“.

Нарысуйце ці намалуйце адну, хто якую хоча, ілюстрацыю да казкі „Залатая яблынка“ і прышліце ў рэдакцыю, надрукуем.

## Вясёлы КУТОЧАК



Верасень — месяц школы

## ЦІКАВА

Адзін гектар лесу ці саду за год ачышчае ад вуглекіслага газу і пылу 18 мільёнаў кубаметраў паветра.

\*

Маланка ніколі не ўдарае ў птушак, бо птушкі пакрыты пер'ем, а пер'е з'яўляецца выдатным ізалятарам электрычнасці.

\*

Адна сцябліна кукурузы за лета выскокне за зямлі 200 літраў вады.

\*

Без ежы чалавек можа пражаць каля сарака дзён, без вады — шэсць-сем дзён, а без кіслароду — усяго некалькі (пяць-шэсць) хвілін.

\*

Для збору аднаго кілаграма мёду пчале трэба „налятаць“ каля 300 тысяч кіламетраў і наведаць 19 мільёнаў кветак.

## Вучнёўская ТВОРЧАСЦЬ


## ВУЧУСЯ РЫСАВАЦЬ

Кшысь Кшыжак, вучань 5 класа ў школе нумар 1 у Бельску. Ён захацеў вучыцца добра рысаваць. І апрача таго, што ён ходзіць на заняткі ў школе па пластыцы, ён яшчэ вучыцца рысаваць у Барыслава Рудкоўска, вядомага любіцеля прыроды і дасканалага мастака.

Свае першыя рысункі Кшысь прыслаў „Зорцы“. Гэтыя раслінкі ён, пакуль што, перарысаваў з Беларускай энцыклапедыі, а не з натуры, але тэхнічна выканаў гэта правільна — тушам на брыстоці.



Цмін пясчаны



Лісахвост

## МАЯ ЛЮБІМАЯ ПТУШКА

Дома ў мяне жыве маленькая птушка. Завецца яна Цішка. Гэта зялёны хвалісты папугайчык. Дзюбка ў яго вострая і Цішка любіць яе вастрыць аб кавалак крэйд, якая ёсць у яго ў клетцы. Гэтаю дзюбкай Цішка моцна кусаецца, калі што яму не падабаецца. Ён распускае хвост і злосна фыркае: „Не падыходзь!“ Але птушка хутка супакойваецца. І тады пачынае, хутка перабіраючы ружовымі лапкамі з вострымі кіпцюрамі, узлазіць на штору. Урэшце зялёныя з чорным крылы раскрываюцца, бо Цішка гэтага хоча. Есць яшчэ і хвост, які распукаецца як веер.

Больш за ўсё Цішка любіць слушаць музыку і грызці ўсё неядомае: газеты, ніткі, кнігі. Дзверцы ягонае клеткі заўсёды адчынены, і за дзень Цішка „з'ядае“ тры вокладкі кніг, свежую газету і размотвае ніткі.

Цішка — гаворачы папугай. Ён можа гадзінамі паўтараць любімыя выражэнні, недзе пачутыя: „Цішка добры“, „Цішка птушка-разумніца“, і гэтак далей.

Мы з Цішам сябры. Я вельмі люблю гэтую маленькую птушку за вясёлы нораў.

Вольга Раковіч  
вуч. 6 класа,  
Мінск, БССР

Жыў на свеце трубац. Аднойчы прышоў дадому, паставіў сваю трубу на акно. Акно было расчынена, а на вуліцы гуляў лёгкі ветрык. Убачыў ветрык на акне трубу, зацікавіўся: „Што гэта такое? У коміны хат і вялікіх заводаў я дзьмуў, а вось у трубу — не“. Разбегаў ветрык, сабраў усю сваю моц і дзьмухнуў. З трубы выскачыла Нота і паляцела ў свет.

## МУЗЫЧНАЯ НОТА

Ляцела, ляцела і прыляцела да дома, дзе жыў чалавек, які піша музыку, — кампазітар. Залетела Нота ў фортку. Бачыць: стаіць на раялі разлінеены шытак, а ў ім — поўна нот. І наша Нота села паміж імі.

— До-фа-мі-рэ-соль-сі-до! Ля! Што такое? — здзівіўся кампазітар. — Адкуль узялася гэта нота? Паспрабуем яшчэ раз: Соль-сі-до! Ля! Не, яна не павінна тут быць! Вось жа стаіць нота „рэ“. До-фа-мі-рэ. Соль-сі-до-рэ! Зараз мы гэта „ля“ выкраслім.

Спалохалася Нота і хуценька выскачыла ў акно.

— Ух ты! — уздыхнула з палёгкай. — Гэта і сапраўды могуць выкрасліць.

Ляціць Нота далей. Раптам чуе — музыка гучыць. Агледзелася, а гэта — тэатр. Залетела Нота ў тэатр. А там на сцэне аркестр. А нотаў над ім — што машкары. Раптам наперад выйшаў спявак з доўгай барадою і пачаў спяваць басам.

„Вось каму я, відаць, патрэбная“, — падумала Нота.

А спявак браў голасам усё вышэй і вышэй: — А-а-а! А-а-а! — І раптам нізкае: — У-у-у!

Ад нечаканасці ён змоўк. Збянтэжыўся і аркестр. Спявак здзіўлена азірнуўся, не разумеючы як гэта ў яго атрымалася.

Спалохалася Нота: і тут яна не на сваім месцы. І, каб ніхто не заўважыў, — шусь у акно!

Ляцела і думала, што трэба, відаць, вяртацца дадому, да свайго музыкі. Але раптам апынулася каля школьнага акна. Зазірнула туды. А там каля чорнай разліненай дошкі стаіць дзяўчынка і плача, а дошка спісана нотаі.

— У цябе ўсё добра, Аленка, — кажа настаўніца, — толькі ў другім такце не хапае адной ноткі. Падумай, не хвалюся...

Пачула гэта Нота, прыгледзелася да дошкі. І сапраўды, у адным месцы зверху ёсць нота і знізу ёсць, а пасярэдзіне — пуста. Нядоўга думаючы, скокнула яна на гэта месца і сцішылася.

— Не плач, Аленка, — кажа настаўніца. — Паглядзі на дошку ўважліва... Але што гэта? — здзіўлілася яна і надзела акуляры.

— Яе ж, здаецца, не было. Цяпер тут сапраўды ўсё правільна. Стаўлю табе „выдатна“.

Яна раскрыла Аленчын дзёнік і паставіла пяцёрку.

А дзяўчынка ўзяла крэйду і падмалывала Ноту.

„Вось дзе я патрэбна!“ — падумала Нота і засталася ў школе.

Сяргей Тарасаў

(Працяг са стар. 9)

## КАЗКА ПРА ДЗЯТЛА І ДРАЗДА

што продкі вам далі...  
— Дзякуй, мудры наш!..

— Хвалу

Птахі крыкнулі арлу...

Ды зрабілі ўсё

хутчэй,

Як сказаў ім чарадзеі...

І на радасць лесу —

зноў

Дрозд запеве між певуноў,

І, на смольны сеўшы сук,

Дзяцел свет вітаў: „Тук-тук!..“

З той пары

па гэты міг

Чуем мы сяброў лясных:

Зранку, ўдзень

здалёк чутны —

З ласкай, з любасцю

яны!

Калі дрозд пачне свой спеў —

Дзяцел цішыцца між дрэў,

А як дзяцел дуплы б'е —

Дрозд ціхусенька пяе...

Кастусь Кірзенка

## ДЛЯ ЗДОЛЬНЫХ І ДАПЫТЛІВЫХ

У цэнтры маленькага століка ляжыць кальцо. Трэба надзець яго на вяроўку. Паднімаць кальцо і дагякацца да яго нельга!

\*

Вазьмі кусок вяроўкі і ножніцы. Паспрабуй за адзін раз гэтую вяроўку разрэзаць на чатыры часткі.

## АДКАЗ

на загадку з 38 нумара „Зоркі“

Загадка: „Што за дзіва, што за рэч“.

Адказ: Зоркі ў небе.

## АДГАДАВАНКА

## ЦІКАВАЯ АРЫФМЕТЫКА

Рад са ста лікаў мае такі выгляд:

$$100+99-98-97+96+95-94-93+92+91-90-89...+4+3-2-1=?$$

Шматкропе абазначае, што ў тым месцы не запісаны іншыя патрэбныя лікі раду. Іх вам трэба ўпісаць. Вы, уважліва паглядзеўшы, напэўна ўжо здагадаліся, што кожны наступны лік з гэтага раду на адзінку меншы, чым папярэдні, а пасля двух плюсаў перад лікамі ідуць два мінусы.

Напішыце поўны рад і рашыце, які будзе канчатковы вынік.

## ПАЗНАЁМІСЯ

СССР, 344020, г. Ростов-на-Дону, пер. Самоходный-18, Гребневой Инне, 6 клас.

БССР, 230002, г. Гродна, вул. Дамброўскага, 63, кв. 9, Алена Бекіш, 4 кл.





**Піątek 25 IX** — 8.00 Hist. kl. IV lic. 9.30 Domator. 9.55 Domowe przedszkole. 10.00 DT. 10.10 Domator. 10.20 „Idź i patrz” (1) — film fab. prod. radz. 11.30 Domator. 12.00 Geogr. kl. VII. 12.50 Wiedza o społeczeństwie, kl. VIII. 13.30 TTR — s. I Produkcja roślinna. 14.00 TTR — s. I Produkcja zwierzęca. 15.30 W szkole i w domu. 15.50 Nurt. 16.20 Pr. dnia i DT. 16.25 Dla młodych widzów: Najlepszy język — muzyka. 16.50 Okienko Pankracego. 17.15 Teleexpress. 17.30 Mieszkań. 17.50 Skarbiec. 18.25 Male kino „Flajy zmysł” — film dok. 18.50 Dobranoc. 19.00 Monitor. Rzadowy. 19.30 Dziennik. 20.00 „Idź i patrz” cz. I — film prod. radz. 21.10 Studio Sport. 21.55 Sprawa dla reportera. 22.35 Proponujemy, zapraszamy. 22.40 DT.

**Sobota 26 IX** — 7.25 TTR — s. III Fiz. 7.55 TTR — s. III Biol. 8.25 Pr. dnia. 8.30 Tydzień na działce. 9.00 Drops — mag. dia dzieci i młod. oraz serial „W 80 dni dookoła świata z Willym Fozgiem” (16). 10.30 DT. 10.40 Stare, nowe, najnowsze. 11.40 Zdrowie — wojsk. mag. publ. 12.10 W świecie ciszy. 12.40 Z Polskiej rodem. 13.10 Tel. film dok. „Riviera Kwerneńska”. 13.40 Antologia dramatu powszechnego: J. Keesserling — „Arszenik i stare koronki”. 15.30 „Wędrowki dalekie i bliskie” — Szampania i Burgundia — film dok. prod. amer. 16.30 Prezydenci — James Madison. 17.00 Studio Sport. w przerwie ok. 17.15 Teleexpress. 17.30 Los. D. Lotka. 18.50 Dobranoc. 19.00 Z kamerą wśród zwierząt. 19.30 Dziennik. 20.00 „Kochankowie mojej mamy” — film prod. pol. 21.35 Czas. 22.05 Siedem dni na świecie. 22.15 Sportowe rytmy tygodnia. 23.00 DT. 23.05 Proponujemy, zapraszamy. 23.10 Kino Nocne: „Rezydenci” — film prod. węg.

**Niedziela 27 IX** — 7.20 Pr. dnia. 7.25 Wszelchnica rodzinna wiejskiej. 7.50 Po gospodarsku. 8.20 Tydzień. 9.00 Teleranek oraz serial „Silas” (4). 10.30 DT. 10.35 „Serce smoka” (5) — „Chłopska kuchnia” — serial ang.-kanad. 11.25 Siedem anten. 12.10 Tel. koncert Zyczeń. 12.55 Teatr dla dzieci: „Fasola”. 13.45 Kraj za miastem. 14.15 Czary mary — pr. rozr. 15.05 „W rytmie disco” (9) — serial prod. brazyl. 16.30 Spotkanie z Bulatem Okudźawą. 17.15 Teleexpress. 17.30 Studio Sport. 18.20 Antena. 19.00 Wieczorynka. 19.30 Dziennik. 20.00 „Zony Hollywoodu” (4) — serial prod. ameryk. 20.50 Pegaz. 21.30 Łoża. 21.40 Sportowa Niedziela. 22.25 Wyniki Totalizatora. 23.30 Klub Międzynar. 23.00 DT.

**Poniedziałek 28 IX** — 13.30 TTR — s. I Nasze spotkania — Jak się uczyć w TTR? 14.00 TTR — s. I Hist. 15.20 Powtórka przed maturą — Elementy informatyki. 15.50 Nurt. 16.20 Pr. dnia i DT. 16.25 Latający Holender. 16.50 „Wszystkie żagle w górę” (2) — serial rum. 17.15 Teleexpress. 17.30 „Tajemnice Morza Czerwonego” (4) — serial przyg. prod. franc.-iransko-RFN. 18.30 Laboratorium. 18.50 Dobranoc. 19.00 Echo stadionów. 19.30 Dziennik. 20.00 Teatr TV: A Korkow — „Stoń”. 21.25 Okrągły stół 21.45 Tel. film dok. — „Mówili nie ma Warszawy, a tu jest Warszawa”. 22.40 DT.

**Wtorek 29 IX** — 8.10 Fiz. kl. VI. 9.30 Domator. 9.35 Domowe przedszkole. 10.00 DT. 10.10 „Pod wiatr” (13) — serial austral. 11.00 „Z rodziną dookoła świata” (3) — „Z Alaski na morza południowe” — film dok. RFN. 11.30 Magazyn wspomnień (4) — Pomnik Grunwaldzki. 12.00 Geogr. kl. VI. 12.50 Przysz. do życia w rodzinie, kl. I-IV lic. 13.30 TTR — s. III Mat. 14.00 TTR — s. III J. pol. 15.20 Powtórka przed maturą — J. pol. 15.50 Kim był — pr. dia maturzystów. 16.20 Pr. dnia i DT. 16.25 Krag. 16.50 Cojak. 17.15 Teleexpress. 17.30 Gazeta rolnicza. 17.50 Leksykon pol. muz. rozr. — „P” 18.30 Diagnosta. 18.50 Dobranoc. 19.00 Dlaczego? — pr. publ. 19.30 Dziennik. 20.00 „Pod wiatr” (13 — ost.). 20.50 Konferencja prasowa rzesznika rządu. 21.05 „Z zupie wlos” — tel. film dok. 21.30 Tel. Informator Wyd. 21.50 „Magnesy estrady” — pr. rozr. 22.40 DT.

**Środa 30 IX** — 9.30 Domator. 9.35 Domowe przedszkole. 10.00 DT. 10.10 „Lancuszek Estery” — film fab. węg. 12.50 J. pol. kl. II lic. 13.30 TTR — s. I Mat. 14.00 TTR — s. I J. pol. 15.10 Powtórka przed maturą — Historia. 15.40 Nurt. 16.10 Pr. dnia i DT. 16.15 Los. Ex. Lotka i Super Lotka. 16.25 Tik-Tak. 17.00 Studio Sport — Puchar Zdobywców Pucharów w piłce nożnej (transm.), w przerwie meczu ok. 17.50 Teleexpress. 18.50 Dobranoc. 19.00 Pr. publ. 19.30 Dziennik. 20.00 Studio Sport — Puchar Klubowych Mistrzów w piłce nożnej (transm.). 21.50 Spotkania satyryczne — Krzysztof Daukszewicz. 22.40 DT.

**Czwartek 1 X** — 8.10 Biol. kl. VI. 9.30 Domator. 9.35 Domowe przedszkole. 10.00 DT. 10.10 „Zasłoń jej twarz” (3) — serial krym. ang. 12.00 Biol. kl. VIII. 12.50 J. pol. kl. I lic. 13.30 TTR — s. III Prod. rośl. 14.00 TTR — s. III Prod. zwierz. 15.20 Powtórka przed maturą: J. ang. (5). 16.20 Pr. dnia i DT. 16.25 Kwant. 17.15 Teleexpress. 17.30 Patrol. 17.55 Magazyn państw socjalistycznych. 18.20 Sonda. 18.50 Dobranoc. 19.00 Czym żyje świat? 19.30 Dziennik. 20.00 „Zasłoń jej twarz” (3) — serial prod. ang. 20.55 Teraz — tyg. gosp. 21.25 „Kantor” — tel. film dok. 22.40 DT.



Bielsk Podl. Przyjaciół weselnego diabla — pol. 28-30 IX. Inna wyspa — pol. 1-3 X. Superman III — USA 4 X.

Czeremcha Rajską Jabłoń — pol. 30 IX. Dziś nie stawia się stopni — radz. 3-4 X.

Hajnowka Kobieta z prowincji — pol. 28 IX. Życie i umrzeć w Los Angeles — USA 1-4 X.

Michałowo Critters — USA 29 IX-2 X. Przeżycie — bulg. 3-4 X.

Mielnik Ja cię trzymam, ty mnie trzymasz za brodkę — fr. 30 IX-1 X. Braterstwo krwi — węg. 3-4 X.

Milejczyce Marynia — pol. Jakaś inna kobieta — jug. 1-4 X.

Nurzec Oskarżony — radz. 1-2 X. Który jest mój mąż? — NRD 3-4 X.

Orla Trochę nadziei — NRD. Szaleństwo panny Ewy — pol. 1-4 X.

# ШТО? ДЗЕ? КАЛІ?

Дзень	Стыль		Святы, імяніны		Сонна усх.-зах.	Месяц усх.-зах.
	новы	стары				
нядзеля	27	14	Дамяна, Космы	Удзвіжанне Кр. Гасп.	5.29-17.24	22.27-14.30
панядзелак	28	15	Марка, Вацлава	Мікіты, Сцяпана	5.31-17.22	24.32-15.27
аўторак	29	16	Міхаліны, Міхала	Людмілы, Яўфіміі	5.32-17.19	0.00-16.17
серада	30	17	Гераніма, Зоф’і	Веры, Надзеі, Любоўі	5.34-17.17	0.51-16.33
чацвер	1	18	Дануты, Рэмігіюша	Зоф’і, Ірыны	5.36-17.15	2.11-16.46
пятніца	2	19	Дзіяніза, Тэафіла	Фёдара, Канстанціна	5.38-17.12	3.32-16.57
субота	3	20	Герарда, Тэрэсы	Алега, Яўстафія	5.39-17.10	4.54-17.08

## ГАДАВІНЫ

### 95 ГАДОЎ ТАМУ НАЗАД

30.9.1892 г. нар. беларуская пісьменніца і дзялячка Зоська Верас (сапраўднае прозвішча Людвіка Сівіцкая, па мужу Войцік), доўга жыла на хутары Альховік каля Новага Двара на Беластоцчыне. Актыўная ўдзельніца Гродзенскага гуртка беларускай моладзі, да якога належала таксама моладзь з Беластоцчыны, асабліва з Саколышчыны. З. Верас рэдагавала і была выдаўцом беларускіх часопісаў для дзяцей „Заранка”, „Палескі” і сельскагаспадарчага „Беларуская борць”, складала „Беларуска-польска-расейска-лацінскі батанічны слоўнік”, многа друкавала ў заходнебеларускім друку, напісала дакументальныя ўспаміны аб сваім знаёмстве з М. Багдановічам, У. Галубком і іншымі выдатнымі дзеячамі беларускай культуры.

### 90 ГАДОЎ ТАМУ НАЗАД

3.10.1897 г. нар. французскі пісьмен-

## ЯКІЯ МЫ ЛЮДЗІ

(Працяг са стар. 4)

ім вылезе! Я ім зла не зычу, мне шкада, што яны самі на сябе вярнуць круцяць. І дзеля чаго яны пятаю такую акуртаную над сваімі булавешкамі пачапілі? Дзеля лепшага жыцця? Калі гэтае, так званае лепшае жыццё трэба здабываць ажно такой цаной, то ці вартае яно чаго-колечы, апрача тлустай адрыжкі і пырыняў у пасцелі? Ці не ганьба так жыць? Што ж, калі ў каго ганьба гэта пустое слова, дык жыць ён будзе, і нават

нік і грамадскі дзеяч Луі Арагон, найбольш вядомыя творы: раманы „Базельскія званы” (1934), „Вагатыя кварталы” (1936), „Камуністы” (1968), перакладчык беларускіх паэтаў.

— 3.10.1897 г. нар. беларускі пісьменнік Міхась Дуброўскі (пам. 11.9.1983 г.), друкаваўся з 1918 г., пісаў вершы, аповяданні, п’есы, перакладаў з англійскай мовы.

### 55 ГАДОЎ ТАМУ НАЗАД

2.10.1932 г. нар. беларуская спявачка Валянціна Антонава (падгалосачнае сапраўнае), выступала ў ансамблях „Купалінка”, „Харошкі”, выступае ў Дзяржаўным народным хоры БССР.

3.10.1932 г. нар. беларускі жывапісец Васіль Сабалеўскі, найбольш вядомыя працы — карціны: „Першая баразна” (1954), „Апошнія лісты” (1968) і інш.

### 50 ГАДОЎ ТАМУ НАЗАД

3.10.1937 г. нар. беларускі пісьменнік Яўген Радкевіч, друкавецца з 1966 г., першы зборнік прозы „Плытагонны” (1972), аповесці: „Месяц межаў” (1976), „Антаніна” (1979) і інш., належыць да новай хвалі ў беларускай літаратуры.

шчасліва, бы тая карова на зялёнай пашы. Толькі няхай не называе такі сябе чалавекам, няхай лепей маўчыць, пачуўшы слова высокае.

Няхай дзяўчына акажацца надзвычайнай інтэлігентнасці і чакаючую яе сенсачую скончыць смехам разліўстым, усё-такі нейкая рыса на яе пачупнях да гэтага хлопца застанеца на ўсё жыццё, і ціхая крыўда да яго за тое. Я ўжо дастаткова дасведчаны, і нямала пабачыў падобных здарэнняў, каб памыляцца ў сваіх згодах на конт гэтага.

Мікалай Панфілюк

## МУЗЕЙНЫ ФОНД

Грамадскі камітэт пабудовы Музея помнікаў беларускай культуры і рэвалюцыйнага руху праводзіць збор грошай на пабудову музея. Ахвяраванні трэба дасылаць на такі адрас:

Bank Spółdzielczy w Hajnowce Nr Konta 905217-1922-132.

У замежнай валюце: Narodowy Bank Polski I Oddział w Białymstoku nr rachunku walutowego 5018-24325-151-6787.

Спісак чарговых ахвяравальнікаў:

- |  |             |
|--|-------------|
| 863. Самакіраванне жыхароў вёскі Істок | — 5000 зл.  |
| 864. Уладзімір Навіцкі (Глівіцы)       | — 1200 зл.  |
| 865. Юрка Зюзя (Варшава)               | — 1080 зл.  |
| 866. Вольга Троп (Беласток)            | — 1200 зл.  |
| 867. Аркадзій Самойлік (Беласток)      | — 1200 зл.  |
| 868. Ян Козяк (Беласток)               | — 1200 зл.  |
| 869. Праўленне Адзела БГКТ у Гайнаўцы  | — 20000 зл. |
| 870. Управа гміны ў Градзіску          | — 6000 зл.  |
| 871. Пётр Пракапюк (Трасцянка)         | — 500 зл.   |

Дзякуем.

Павеламляем таксама, што цэнтры збірання экспанатаў для музея знаходзяцца ў наступных месцах:

- у Пачатковай школе ў Рыбаках, гміна Міхалова,
- у будынку былога ПЗГС у Гайнаўцы,
- у клубе БГКТ у Бельску, вуліца Мішкевіча 50/54,
- у клубе БГКТ у Гайнаўцы, вуліца Вызвалення 6,
- у Гмінным камітэце ПАРП у Мілейчыцах,
- у Саколы, вуліца Варынскага 1,
- у ГП БГКТ у Беластоку, вуліца Варшаўская 11.

Чакаем экспанатаў або інфармацыі аб месцы іх знаходжання

Наш адрас: Społeczny Komitet Budowy Muzeum Zabytków Kultury Białoruskiej i Ruchu Rewolucyjnego. 17-200 Hajnowka, ul. Wyzwolenia 6 Тэлефон 28-89.

## ПРАЗ ТЫДЗЕНЬ

Забыты герой \* Ці зможам (пабудова музей)? \* Прырода — наша гняздо \* Алесь Барскі аб могільніках \* Літаратурная старонка („Эпізоды вайны“ Яновіча) \* Адгалоскі \* Сябрына \* Перабегжкі (шляхам гадоў) \* Кніжка, якую варта ведаць \* Бібліяграфічны куточак \* Беларускі фальклор \* Сардэчныя тайны \* Соннік \* Што-дзе-калі \* Гумар

## Ніва

Орган Галоўнага праўлення Беларускага грамадска-культурнага гаварыства. Рэдагуе калектыў: Вера Валкавыцкая, Георгій Валкавычкі (галоўны рэдактар), Мікалай Гайлюк (намеснік галоўнага рэдактара), Валянціна Жэшка (карэктар), Міраслава Лукша, Яўгенія Палюцкая (кіраўнік канцылярыі), Уладзіслаў Петрук (мастак), Віктар Руцкі, Марыя Федарук (машыністка), Міхал Хмялеўскі, Яніна Чэрнякевіч, Ада Чэчуца (сакратар рэдакцыі), Сакрат Яновіч (тэхнічны рэдактар).

„Nlwa”  
ul. Wesołowskiego 1  
15-950 Białystok skr. poczt. 149  
tel. 232-41

Wydawca: Białostockie Wydawnictwo Prasowe. 15-950 Białystok, ul. Wesołowskiego 1. Druk Białostockie Zakłady Graficzne w Białymstoku. Cena orenumeratu kwart. 156 zł: półr. 312 zł, rocznik 624 zł.

WARUNKI PRENUMERATY:

1. dla osób prawnych — instytucji i zakładów pracy:

— instytucje i zakłady pracy zlokalizowane w miastach wojewódzkich i pozostałych miastach, w których znajduje się siedziba Oddziałów RSW „Prasa-Książka-Ruch” zamawiają prenumeratę w tych Oddziałach;

— instytucje i zakłady pracy zlokalizowane w miejscowościach, gdzie nie ma Oddziałów RSW „Prasa-Książka-Ruch” i na terenach wiejskich opłacają prenumeratę w urzędach pocztowych i u doręczycieli;

2. dla osób fizycznych — indywidualnych prenumeratorów:

— osoby fizyczne zamieszkałe na wsi w miejscowościach, gdzie nie ma Oddziałów RSW „Prasa-Książka-Ruch” opłacają prenumeratę w urzędach pocztowych i u doręczycieli;

— osoby fizyczne zamieszkałe w miastach — siedzibach oddziałów RSW „Prasa-Książka-Ruch” opłacają prenumeratę wyłącznie w urzędach pocztowych nadawczo-oddawczych właściwych dla miejsc zamieszkania prenumeratora. Wpłaty dokonują, używając „blankietu wpłaty” na rachunek miejscowego Oddziału RSW „Prasa-Książka-Ruch”;

3. Prenumeratę ze zleceniem wysyłki za granicę przyjmuje RSW „Prasa-Książka-Ruch”, Centrala Kolportażu Prasy i Wydawnictw, ul. Towarowa 28, 00-958 Warszawa, konto NRP XI 111/111 w Warszawie Nr 1153-201045-139-11. Prenumeratę ze zleceniem wysyłki za granicę pocztą zwykłą jest droższa od prenumeraty na jawie o 50 proc. dla zleceniodawców indywidualnych i o 100 proc. dla zlecających instytucji i zakładów pracy.

Termin przyjmowania prenumeraty na kraj i za granicę:

— do dnia 10 listopada na 1 kwartał i półroczu roku następnego, oraz cały rok następny;

— do dnia 1 każdego miesiąca poprzedzającego okres prenumeraty roku bieżącego.

Zam. 1420/87 r. Nakład 3.600 egz. W-3

ПІРА  
27.IX.1987 r.


11



ЕЗДІЗІЇ ДЗЕДКА ДА СЫНОЎ

Сумна з бабай стала дзеду,  
Кажа ёй: „У горад еду“.  
Сем сыноў у бабы з дзедкам —  
Трэба кожнага адрэдаць...  
Вось паехаў дзед ад бабы —  
Знік і след, згубіўся, мабыць.  
Месні дзеда ўжо няма.  
Ні паштоўкі, ні пісьма.  
Тора ў бабы — дзед не едзе.  
Неакопана суседзі.  
На другі ажно ўжо месні  
Заўважана, нарэшце.  
Ставіць баба хутка дзеду  
Усё, што трэба да абеду.  
Час ішоў. За словам слова...  
Завязалася размова.  
— Перш паехаў да Сяргея.  
У Сяргея жыць у месцы:  
Каву кожным вечарком  
Піюць з „Птушынм малатком“.  
— Ну, а як там у Валодзі?  
— У Валодзі — трэчка ў мотэе.  
Даў і нам ён крыху крутаў,  
Каб ты мне зварыла супу.  
Потым з’ездзіў да Панааса,  
Там наеўся ананасаў.  
— А ці быў ты, дзед, у Коті?  
— Добра ў Коті — ежы ўвёгло.  
Столькі розных там прысмакаў,  
Што не хочучы есці ракаў,  
У Івана — шмат бананаў —  
Ежу носіць з рэстарана.  
А чырванай рыбай, Танна,  
Аб’ядаўся я ў Яна.  
Толькі ў Сашы — ежа наша:  
Бульба з салата, з сыраквашай.  
З ім бы нам дажыць свой век.  
Саша — прасты чадавек.

Сяргей Навоў



ДЗЕДКА

3 суседскага агародчыка



ЯШЧЭ АДНА

— Ведаеш, у Кавале-  
віча на ўпрыманні ўжо  
дзе жонкі.  
— Я не ведаў, што  
ён ажаніўся другі раз.  
— Ён не, яго сын  
ажаніўся.

КАСТУСЬ У СУДЗЕ

Судзіця: — Абвінава-  
чаны, вы назвалі паню  
Задрыпкоўскую старой  
ведзьмай. Гэта праўда?  
Кастусь: — Праўда,  
але я тутга не сказаў...

ПАРАДА

Маці, гуляючы з дач-  
кой у парку, гаворыць:  
— Халзем дадоху, бо  
і так стаілася, што не  
магу боцлыш на натах ста-  
ніць.  
— Дык ты пасядзі, а я  
пабетаю, — парадзі дзіў-  
чынка.



Калі ў што не ханала слоў для  
ўдзячнасці, даставаў кашалек.

НА ШЫРОКІМ СВЕЦЕ

— Перад намі, сэр, сатая  
высокая гара ў нашым шта-  
це.  
— А што, існуе, паўна,  
якія-небудзь легенды, звяза-  
ныя з гэтым месцам?  
— Колькі хочаце! Двое за-  
каханых, напрыклад, адной-  
чы ўзлезлі на гэту гару і  
болы сроды не выдзіліся.  
— Цікава. І што ж, яны  
кінুলіся ў пасенну?  
— Не, яны спусціліся з  
другога боку.

Жонка памершага пацітчы-  
нага дзеда ўдзельнічае ў  
спірытным сее. Урэшце  
мелыму ўдзельні наладзіць  
з ім сувязь, і памершы пера-  
даў просьбу дастаць яму  
блок старэй. Устава ўскікну-  
ла:  
— Але ён жа не сказаў,  
куды іх дастаць — у пекла  
ці рай!  
— Па-мойму, усё асца, —  
сказаў мелыму. — Ён жа не  
праціў запалаткі!

ДЗЕДКА

— Зрабіў добрую дзедку.  
Замінуў свой саксафон на  
матацыкл.  
— Дзе ты знайшоў такую  
дурня?  
— Не трэба было шукаць,  
тэта мой сусед з-за сцяны.

ДОБРАЯ ЗВЫЧКА


Бацька да сына:  
— Палатай, тэта добрая  
звычайка: перш падушмань, а  
потым гаварыць.  
— Так, але я не паспею па-  
душмань, як дзвучына мывае  
тэму.

УШКАННЕ

Такі сутыкнулася з гру-  
завіком. Абодва вадзіцелі  
ўнікаюць адзін другога.  
Урэшце таксіст гаворыць:  
— Стыпны ты, ці што?  
— Чаму стыпны? Дык я ж  
не прамакнуўся!

НА ШЫРОКІМ СВЕЦЕ

Пан Задрыпкоўскі ў дні вол-  
песку.



ВЕРАБЕЙ У ШПАКОЎНІ

Дзедзіні шпакоўню для  
Піпака, а пасяліўся Верабей.  
Шпакінуў захавацца з вераб’і-  
хаю. Жывуць. Ну, калі ўжо  
так стагася, — жывіце дзе-  
ровы. Але Вераб’ю гэтага ма-  
ла.

— Жыву ў шпакоўні, —  
набучыўся ён, — воль і назы-  
вайце мяне Піпаком.

— Верабейка, мілы, — ао-  
разумтываюць яго іншыя  
птушкі, — схамяніся! Ты ж  
супроць Піпака драбніца: і  
масць не таі, і заспяваць, як  
ён, не зможа.

— Пустое. Шпакоўню маю,  
вось — шпак, — зацнуўся Ве-  
рабей. Усім ужо вучылі пра-  
павіраваць, але дарма, бо ся-  
род птушак заведзена пяр-  
да: жыві хоць у шпакоўні,  
хоць у арліным гняздзе, дзі  
калі ты верабей — вераб’ём  
і называць будучы.




КУПІЦЕШКА

АД НАЧУПЕННАЙ  
САБРОЎКІ

Найвышэйшы ўзор сенты-  
ментальнасці прагэмантра-  
кага англійскага графіна  
Маунт-Эджкамб, якая жыла  
ў другой палове XVII ста-  
годдзі.

Пры ўездзе ў Плімут на  
голым узгорку да гэтай пары  
можна бачыць дэсціметры-  
вы манумент у гонар вернага  
сабра графіні — сыні Ку-  
підоны. Мала таго, што сын-  
ка жыла ў запарадным асаб-  
няку графіні і суправаджа-  
ла ва ўсіх прагулках. Купі-  
дона не адставала нават та-



ды, калі гаспадыня адлуча-  
лася ў Лондан, — саброўкі  
разам садзіліся ў карэту, ра-  
дам прыбывалі ў сталіцу, ра-  
зам рабілі візіты. Пасля  
смерці Купідона спадобілася  
быць пахаванай у залатой  
труне. На жаль, духоўнік  
графіні забараніў ёй выйць  
сентыментальнымі словамі на  
мануменце — так што чу-  
жынам і наўцам, чый вечны  
сон ахоўвае дэсціметрывы  
камень.



Тое, што за пучасце трэба  
змаганца, ведаюць усё. Але  
не ведаюць — з кім.